

လူအပေါင်းချစ်မြတ်နိုး

သီလနှင့်လည်းပြည့်စုံ၊ ဉာဏ်အမြင်နှင့်လည်း ပြည့်စုံ၊ တရား၌တည်၍ အမှန်ကိုလည်း ပြောဆို တတ်၊ မိမိပြုအပ်သည့် ကျင့်ဝတ်နှင့်လည်း ပြည့်စုံသောသူကို လူအပေါင်းသည် ချစ်မြတ်နိုး ၏။

ဝိယဝဂ်(ဓမ္မပဒ - ၂၁၇)

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပ နိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာ အောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ် လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝ မြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။

- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက် ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှု ရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံ ဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။

ရုရှားဖက်ဒရေးရှင်းနိုင်ငံ၊ ဘယ်လာရုစ်သမ္မတနိုင်ငံတို့နှင့် ချစ်ကြည်ရင်းနှီးမှုနှင့် ပူးပေါင်းဆောင်ရွက်မှုများ ပိုမိုတိုးတက်အောင် ဆောင်ရွက်နိုင်ခဲ့သည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် အထူးလေယာဉ်ပေါ်၌ မီဒီယာများ၏သီးသန့်မေးမြန်းမှုများကို ပြန်လည်ဖြေကြား



နေပြည်တော် မတ် ၁၀

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် ရုရှားဖက်ဒရေးရှင်းနိုင်ငံ သမ္မတ H.E. Vladimir Vladimirovich Putin ၏ ဖိတ်ကြားချက်အရ ရုရှားဖက်ဒရေးရှင်းနိုင်ငံသို့ တရားဝင်ချစ်ကြည်ရေးခရီးစဉ် အဖြစ်လည်းကောင်း၊ ဘယ်လာရုစ်သမ္မတနိုင်ငံ သမ္မတ H.E. Mr. Alexander Gregoryevich Lukashenko ၏ ဖိတ်ကြားချက်အရ ဘယ်လာရုစ်သမ္မတနိုင်ငံသို့ နိုင်ငံတော်အဆင့် တရားဝင်ချစ်ကြည်ရေးခရီးစဉ်အဖြစ်လည်းကောင်း မတ် ၃ ရက်မှ ၉ ရက်အထိ သွားရောက် ခဲ့သည်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သည့် မြန်မာချစ်ကြည်ရေးကိုယ်စားလှယ်အဖွဲ့သည် မတ် ၉ ရက် ဒေသစံတော်ချိန် မွန်းလွဲပိုင်းတွင် ရုရှားဖက်ဒရေးရှင်းနိုင်ငံ နိုဗာစီဗစ်မြို့ သာမာရဲ့ဗာ လေဆိပ်မှ အထူးလေယာဉ်ဖြင့် ပြန်လည်ထွက်ခွာခဲ့ပြီး ညနေပိုင်းတွင် နေပြည်တော် တပ်မတော်လေဆိပ်သို့ ပြန်လည်ရောက်ရှိခဲ့သည်။

ထိုသို့ပြန်လည်ထွက်ခွာလာစဉ် အထူးလေယာဉ်ပေါ်၌ နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်သည် မီဒီယာများ၏ သီးသန့်မေးမြန်းမှုများကို ပြန်လည်ဖြေကြားခဲ့သည်။ အပြည့်အစုံမှာ ---

စာမျက်နှာ ၃ ကော်လံ ၁ သို့ ☆

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အထူးလေယာဉ်ပေါ်၌ မီဒီယာများ၏သီးသန့်မေးမြန်းမှုများကို ပြန်လည် ဖြေကြားစဉ်။

ယနေ့ ဖတ်စရာ

တစ်သားတည်းပင် ကြားမထင်ဘဲ

ဆောင်းပါး စာမျက်နှာ » ၆၊ ၇



PJ နိုင်ငံကူးလက်မှတ်ဖြင့် ပြည်ပနိုင်ငံများသို့ ထွက်ခွာမည့်သူများအား အသိပေးခြင်း

စာမျက်နှာ » ၉

သစ်မျိုးစုံဥယျာဉ်ပညာပေးပြခန်းဖွင့်ပွဲ အခမ်းအနားနှင့် စီမံကိန်းပြီးမြောက် အောင်မြင်ခြင်း အလုပ်ရုံဆွေးနွေးပွဲ ဖွင့်ပွဲအခမ်းအနား ကျင်းပ

စာမျက်နှာ » ၁၂

ကမ္ဘာ့စားသုံးသူ အခွင့်အရေးများနေ့ အထိမ်းအမှတ် အခမ်းအနား ကျင်းပ

စာမျက်နှာ » ၁၃

★ ရှေ့ဖုံးမှ

ကျွန်တော်တို့နိုင်ငံက ပါတီစုံဒီမိုကရေစီစနစ်ကိုသွားမှာ နံပါတ်တစ်ချက်ပေါ့။ ကျွန်တော်တို့က လွတ်လပ်ရေးရပြီးတာ ၇၇ နှစ်တာကြာခဲ့ပြီ။ ကျွန်တော်တို့မှာ ပဋိပက္ခပေါင်းများစွာနဲ့ ကြုံတွေ့ခဲ့ရတယ်။ တကယ်တော့ ကျွန်တော်တို့မှာရှိတဲ့ လူသားအပါအဝင် သယံဇာတအရင်းအမြစ်တွေများစွာရှိတယ်။ ဒါတွေကို အသုံးချမယ်ဆိုလို့ရှိရင် ကျွန်တော်တို့တိုင်းပြည်က မုချတိုးတက်တဲ့တိုင်းပြည်တစ်ခုဖြစ်ရမယ်။ ဒီအတွက် ကျွန်တော်တို့က ပူးပေါင်းဆောင်ရွက်မှုအလားအလာကိုရှာတဲ့အခါမှာ ရုရှားနိုင်ငံဟာ ကျွန်တော်တို့အတွက် ပူးပေါင်းဆောင်ရွက်မှုအလားအလာရှိတဲ့ နိုင်ငံတစ်ခုအဖြစ် ကျွန်တော်တို့မြင်တာပေါ့။ ရုရှားနိုင်ငံတင်မကပါဘူး။ နိုင်ငံတွေများစွာရှိပါတယ်။ သို့သော်လည်းပဲ အလျင်မြန်ဆုံး ဆောင်ရွက်ပေးနိုင်မယ့်နိုင်ငံက ရုရှားနိုင်ငံဖြစ်တယ်ဆိုတာ ကျွန်တော်သိပါတယ်။ ဒါကြောင့် ရုရှားနိုင်ငံကို ကျွန်တော်သွားခြင်းဖြစ်ပါတယ်။ ကျွန်တော်တို့က နိုင်ငံရေးအရ ဆုံးဖြတ်ပြီးသားဖြစ်ပါတယ်။ နိုင်ငံရေးအရ ပြည်သူတွေတောင်းဆိုတဲ့ ပါတီစုံဒီမိုကရေစီစနစ်ကိုသွားဖို့အတွက် ကျွန်တော်တို့က ဆုံးဖြတ်ပြီးသားဖြစ်ပါတယ်။ ဒါကို ကျွန်တော်တို့က အကောင်အထည်ဖော်နိုင်ဖို့အတွက် တစ်ဖက်ကပူးပေါင်းဆောင်ရွက်မှုတွေ လုပ်ရမှာပေါ့။ တစ်ဖက်ကလည်း ပြည်တွင်းငြိမ်းချမ်းရေးကိုရအောင်လည်း ကျွန်တော်တို့လုပ်ရမှာပေါ့။ ဒါကြောင့် ရုရှားသမ္မတကြီးကလည်း မြန်မာနိုင်ငံနဲ့ ပတ်သက်ပြီး ရုရှားဘက်ကကူညီမယ်လို့ သူပဲပြောတယ်။ သို့ပေမယ့်လည်း ဘယ်လာရစ်သမ္မတကြီး H.E .Mr. Alexander Gregoryevich Lukashenko ကလည်း ကျွန်တော်တို့မြန်မာနိုင်ငံအတွက် အစစအရာရာ ပူးပေါင်းဆောင်ရွက်ပေးမယ် ကူညီပေးမယ်လို့ ပြောတယ်။ ကျွန်တော်တို့အတွက် ခွန်အားတွေဖြစ်သလို တိုင်းပြည်အတွက်လည်း အားတစ်ခု ကျွန်တော်တို့ရမှာပါ။ ကျွန်တော်တို့နိုင်ငံက ပထဝီအနေအထားအရ ကြည့်မယ်ဆိုလို့ရှိရင် တကယ့်ဆိုချက်မှာ ရှိတယ်။ အရှေ့တောင်အာရှနိုင်ငံ၊ အာဆီယံနိုင်ငံမှာ အနောက်ဘက်အကျဆုံးနိုင်ငံဖြစ်တယ်။ ကျွန်တော်တို့ရဲ့အနောက်ဘက်မှာ လူဦးရေသန်းပေါင်း ၁ ဒသမ ၄ ဘီလီယံကျော်လောက်ရှိတဲ့ အိန္ဒိယနိုင်ငံရှိတယ်။ လူဦးရေသန်းပေါင်း ၁၆၀ ကျော်ရှိတဲ့ ဘင်္ဂလားဒေ့ရှ်နိုင်ငံရှိတယ်။ ကျွန်တော်တို့နိုင်ငံရဲ့ အရှေ့မြောက်ဘက်မှာ လူဦးရေသန်းပေါင်း ၁၄၀၀ လောက်ရှိတဲ့ တရုတ်နိုင်ငံရှိတယ်။ ဒီသုံးမျိုးပေါင်းလိုက်လို့

ဖြစ်သင့်တာ၊ ဖြစ်နိုင်တာကိုပဲ ကျွန်တော်တို့ သွားတာကောင်းတယ်။ ကျွန်တော်တို့ ပြောတယ်။ ကျွန်တော်တို့ တစ်အချက် ဒီမိုကရေစီအခွင့်အရေးပေးတယ်။ တိုင်းရင်းသားနဲ့ပတ်သက်တဲ့ အခွင့်အရေးပေးတယ်။ ကမ္ဘာမှာကြည့်လိုက် အကုန်လုံးက မျှတတဲ့အခွင့်အရေးပဲ ကိုယ်ရတယ်။ တစ်ဖက်သတ်အခွင့်အရေးကိုသွားပေးလို့မရဘူး။ တိုင်းရင်းသားဘက်က စဉ်းစားဖို့သင့်တယ်ဆိုတာ ကျွန်တော် ပြောလိုတယ်။ ကျွန်တော်တို့အနေနဲ့ တိုင်းရင်းသားတွေဘက်ကိုလည်း ဦးစားပေးပြီးတော့ ဆောင်ရွက်ပေးမယ်။ ကျွန်တော် ဆုံးဖြတ်ထားတယ်။ ဘယ်လိုပဲဖြစ်ဖြစ် နောက်ကျပြီးကျန်ခဲ့တဲ့ တိုင်းရင်းသားနယ်မြေတွေအားလုံးကို ဦးစားပေးပြီး ကျွန်တော် ဆောင်ရွက်ပေးမယ်။ အခုထိ ကျွန်တော် တတ်နိုင်သမျှ လုပ်ပေးပါတယ်။

ရှိရင် ၄ ဘီလီယံနီးပါးလောက် လူဦးရေရှိတယ်။ အဲဒီတော့ သွားမယ့် နေရာဆိုချက်ကိုကြည့်မယ်ဆိုရင်တောင်ဘက်ကိုသွားရင် အိန္ဒိယသမ္မတရော ရောက်သွားမယ်။ မြောက်ဘက်ကိုသွားမယ်ဆိုရင် တရုတ်နိုင်ငံကို ဖြတ်ပြီး ရုရှားနိုင်ငံကိုရောက်သွားမယ်။ အနောက်ဘက်ကိုသွားမယ်ဆိုရင် အိန္ဒိယနိုင်ငံကိုရောက်သွားမယ်။ အရှေ့တောင်ဘက်ကိုသွားမယ်ဆိုရင် အာဆီယံနိုင်ငံတွေ အကုန်ရောက်သွားမယ်။ မြန်မာနိုင်ငံကလောက် အခွင့်အရေးကောင်းတဲ့နိုင်ငံမရှိဘူး။ ကျွန်တော်တို့နိုင်ငံက အခြေပြုပြီးတော့ စီးပွားရေးလုပ်ငန်းလုပ်မှာပဲဖြစ်ဖြစ်၊ မြန်မာနိုင်ငံကို ဖြတ်ပြီးတော့သွားမှာပဲဖြစ်ဖြစ်၊ ခုနကပြောတဲ့ ကြီးမားတဲ့ဈေးကွက်ကြီးတစ်ခုလုံးကို ကူးလူးဆက်ဆံနိုင်ခွင့်ရမယ်ဆိုတာ သိနိုင်ပါတယ်။ ကျွန်တော်တို့ဗျာ တကယ်ကိုလက်တွဲလုပ်ဖို့ အသင့်တော်ဆုံးအချိန်ရောက်နေပါပြီ။ EAO တွေကိုလည်း ကျွန်တော်ပြောချင်တာကတော့ ကိုယ်ဖြစ်ချင်တာတွေ မပြောပါနဲ့။ ဖြစ်သင့်တာတွေ၊ ဖြစ်နိုင်တာတွေပဲ ပြောဖို့ကောင်းတယ်။ လူဆိုတာကတော့ ဖြစ်ချင်တာကတော့ လူတိုင်း ဖြစ်ချင်တာပဲ။ ကျွန်တော်လည်း ဖြစ်ချင်တာတွေအများကြီးရှိတာပဲ။ ဒါပေမယ့် ကျွန်တော်ဖြစ်ချင်တာ ဖြစ်ချင်မှလည်းဖြစ်လိမ့်မယ်။ ဖြစ်သင့်တာ၊ ဖြစ်နိုင်တာကိုပဲ ကျွန်တော်တို့သွားတာကောင်းတယ်။ ကျွန်တော်တို့ပြောတယ်။ ကျွန်တော်တို့ တစ်အချက် ဒီမိုကရေစီအခွင့်အရေးပေး

တယ်။ တိုင်းရင်းသားနဲ့ပတ်သက်တဲ့ အခွင့်အရေးပေးတယ်။ ကမ္ဘာမှာ ကြည့်လိုက် အကုန်လုံးက မျှတတဲ့အခွင့်အရေးပဲ ကိုယ်ရတယ်။ တစ်ဖက်သတ်အခွင့်အရေးကို သွားပေးလို့မရဘူး။ တိုင်းရင်းသားဘက်က စဉ်းစားဖို့သင့်တယ်ဆိုတာ ကျွန်တော်ပြောလိုတယ်။ ကျွန်တော်တို့အနေနဲ့ တိုင်းရင်းသားတွေဘက်ကိုလည်း ဦးစားပေးပြီးတော့ ဆောင်ရွက်ပေးမယ်။ ကျွန်တော်ဆုံးဖြတ်ထားတယ်။ ဘယ်လိုပဲဖြစ်ဖြစ် နောက်ကျပြီးကျန်ခဲ့တဲ့ တိုင်းရင်းသားနယ်မြေတွေ အားလုံးကို ဦးစားပေးပြီး ကျွန်တော်ဆောင်ရွက်ပေးမယ်။ အခုထိ ကျွန်တော် တတ်နိုင်သမျှလုပ်ပေးပါတယ်။ မြန်မာနိုင်ငံအတွက် စိုက်ပျိုးရေးနဲ့ မွေးမြူရေးကုန်ထုတ်လုပ်ငန်းတွေကို မလွတ်ဘူး။ အနာဂတ်အတွက် သိပ္ပံနည်းပညာကို ကျွန်တော်မလွတ်ဘူး။ သူတို့က စိုက်ပျိုးရေး၊ မွေးမြူရေးလုပ်ငန်းမှာ အခြေခံတဲ့စက်မှုလုပ်ငန်းတွေက အများကြီးကောင်းတယ်။ သိပ္ပံနည်းပညာမှာလည်း အများကြီးကောင်းတယ်။ သူတို့က အနိမ့်တစ်ခုနဲ့ အမြင့်တစ်ခု အားလုံးကို အတူတူပေါင်းစပ်ပေးနိုင်တဲ့အနေအထားရှိတယ်။ အဲဒါက ကျွန်တော်တို့အတွက် လိုအပ်ချက်ပဲ။ ဒါကြောင့် ကျွန်တော်ပြောရပါတယ်။ ပူးပေါင်းဆောင်ရွက်မယ်ဆိုလို့ရှိရင် ဒီဟာက ကျွန်တော်တို့ တိုင်းပြည်အတွက် အကျိုးအမြတ်မုချရှိမယ်လို့ ကျွန်တော် ပြောနိုင်ပါတယ်။

ရုရှားဖက်အရေးရှင်းနိုင်ငံနှင့် ဘယ်လာရစ်သမ္မတနိုင်ငံတို့သို့ နိုင်ငံတော်အဆင့် တရားဝင် ချစ်ကြည်ရေးခရီးစဉ် သွားရောက်ခဲ့သည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ပိုလ်ချုပ်မှူးကြီးမင်းအောင်လှိုင် ဦးဆောင်သည့် မြန်မာအဆင့်မြင့်ကိုယ်စားလှယ်အဖွဲ့မှ အဖွဲ့ဝင်များ၏ စကားသံများ



ပြည်ထောင်စုဝန်ကြီး ဦးကိုကိုလွင်

ဦးကိုကိုလွင်
ပြည်ထောင်စုဝန်ကြီး စွမ်းအင်ဝန်ကြီးဌာန
ရုရှားနဲ့ဘယ်လာရစ်နဲ့က ကျွန်တော်နှစ်နိုင်ငံလုံးနဲ့က ရင်းနှီးနေတာကြာပါပြီ။ ဒီနှစ်နိုင်ငံလုံးကိုလည်း ကျွန်တော် အကြိမ်တော်တော်များများ ရောက်ဖူးပါတယ်။ နံပါတ်တစ် ရုရှားပေါ့နော်။ ရုရှားအနေနဲ့ကတော့ ဒီခရီးစဉ်က State Visit ဖြစ်တဲ့အတွက်ကြောင့် ကျွန်တော်တို့ စွမ်းအင်ဝန်ကြီးဌာနအနေနဲ့လည်း လုပ်ဆောင်ရမယ့် လုပ်ငန်းတွေကိုလည်း သေချာပြင်ဆင်ခဲ့ပါတယ်။ ပြီးခဲ့တဲ့နှစ်ကလည်း ရုရှားကို စွမ်းအင်ကိစ္စနဲ့ တစ်ခါလာခဲ့ပြီးပါပြီ။ စွမ်းအင်ဝန်ကြီးနဲ့လည်း ကျွန်တော်တွေ့ခဲ့ပါပြီ။ ဒီတစ်ခေါက်မှာလည်း နိုင်ငံ



ပြည်ထောင်စုဝန်ကြီး ဒေါက်တာမျိုးသိန်းကျော်

တော်အကြီးအကဲနဲ့ နှစ်ဖက်အကြီးအကဲနှစ်ဦး တွေ့ဆုံခဲ့တဲ့အပေါ်မှာ စွမ်းအင်ကဏ္ဍနဲ့ ပတ်သက်တဲ့ သဘောတူညီချက်တွေအပေါ်မှာ ကျွန်တော် သီးခြားစွမ်းအင်ဝန်ကြီးဌာနက ပထမ၊ ဒုတိယ ဝန်ကြီးနဲ့သက်ဆိုင်ရာကုမ္ပဏီကအဖွဲ့အစည်းတွေနဲ့ ကျွန်တော် တွေ့ဆုံပြီးတော့ ဆွေးနွေးနိုင်ခဲ့ပါတယ်။ ရုရှားကဆိုရင် စွမ်းအင်လုံခြုံရေးနဲ့ စွမ်းအင်ဖူလုံရေးအတွက် အလွန်ပြီးပြည့်စုံအောင် ဆောင်ရွက်နိုင်နေတဲ့ နိုင်ငံတစ်ခုလို့ ကျွန်တော်မြင်ပါတယ်။ ဒါကြောင့်မို့လည်း ရုရှားက ဒီနေ့ဒီအချိန်မှာ ဒီလိုရပ်တည်နိုင်တယ်လို့ ကျွန်တော်မြင်ပါတယ်။ ဒီအပေါ်မှာလည်း ကျွန်တော် အများကြီးအားကျပါတယ်။ ဒီကိစ္စနဲ့ပတ်သက်ပြီးတော့ ကျွန်တော်



ဦးအေးဝင်း

တော်တော်များများလည်း ဆွေးနွေးနိုင်ခဲ့ပါတယ်။ နောက် ဘယ်လာရစ်ပေါ့။ ဘယ်လာရစ်ကတော့ လယ်ယာစိုက်ပျိုးရေးကို အခြေခံတယ်။ ကျွန်တော်တို့ နိုင်ငံတော်အကြီးအကဲကလည်း စိုက်ပျိုးရေးကို အခြေခံတဲ့ ထုတ်ကုန်တွေ၊ ကုန်ထုတ်လုပ်မှုတွေ အများကြီးမြှင့်တင်ချင်တယ်။ ဒီအတွက်ကြောင့် ကျွန်တော်တို့က Mechanize farm ကို သွားရမှာပေါ့။ ကျွန်တော်တို့ သွားဖို့လည်းလုပ်နေကြပါပြီ။ ဒီအပေါ်မှာ ဘယ်လာရစ်နဲ့ပူးပေါင်းခြင်းက အင်မတန် မှန်ကန်တယ်။ ကောင်းမွန်တယ်လို့ ကျွန်တော် ပြောချင်ပါတယ်။ ဘယ်လာရစ်က သူတို့ဖိုရမ်မှာလည်း ပြောသွားပါတယ်။ စိုက်ပျိုးရေးကဏ္ဍကိုပဲ ပြီးခဲ့တဲ့နှစ်က ငါးဘီလီယံကျော်ဝင်ငွေရခဲ့တဲ့အတွက်



ဦးအောင်အောင်ဇော်

အလွန်အားကျဖို့ကောင်းပါတယ်။ ကျွန်တော်တို့လည်း ဒီလိုမလုပ်နိုင်စရာမရှိပါဘူး။ ကျွန်တော်တို့ ကြိုးစားလုပ်ရင်ရပါတယ်။ ဘယ်လာရစ်နဲ့ ပတ်သက်ပြီးတော့ စိုက်ပျိုးရေးနဲ့ပတ်သက်တဲ့နည်းပညာတွေ၊ စိုက်ပျိုးရေးကို ကျွန်တော်တို့ Mechanize farm ဖြစ်အောင် လိုအပ်တဲ့စက်ပစ္စည်းကိရိယာတွေထုတ်လုပ်ဖို့အတွက် ပူးပေါင်းဆောင်ရွက်သင့်ပါတယ်။ ခြုံပြီးပြောရရင် ဘယ်လာရစ်နဲ့ ရုရှားနှစ်နိုင်ငံလုံးက အင်မတန်စနစ်ကောင်းပါတယ်။ ကျွန်တော်သူတို့နဲ့တွေ့ပြီးတော့ ဆယ်စုနှစ်တစ်စုကျော်ပါပြီ ကျွန်တော်လုပ်ခဲ့တာ။ အင်မတန်စနစ်ကောင်းပါတယ်။ အတူယူဖို့လည်းကောင်းပါတယ်။ ကျွန်တော်တို့ နိုင်ငံ စွမ်းအင်ဖူလုံရေးနဲ့ စာမျက်နှာ ၄ သို့ ၀

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်၏ ရုရှားဖက်ဒရေးရှင်းနိုင်ငံနှင့် ဘယ်လာရုစ်သမ္မတနိုင်ငံများသို့ သွားရောက်သည့် ချစ်ကြည်ရေးခရီးစဉ်များတွင် နိုင်ငံတော်အတွက် ကဏ္ဍစုံ ဖွံ့ဖြိုးတိုးတက်အောင် ကြိုးပမ်းဆောင်ရွက်ခဲ့မှုအပေါ် အဖွဲ့အစည်းများမှ ဂုဏ်ယူဝမ်းမြောက်ကြောင်း ထုတ်ပြန်ကြေညာ

နေပြည်တော် မတ် ၁၀

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သော အဆင့်မြင့်ကိုယ်စားလှယ်အဖွဲ့သည် ရုရှားဖက်ဒရေးရှင်းနိုင်ငံ သမ္မတကြီး H.E.Mr. Vladimir Vladimirovich Putin နှင့် ဘယ်လာရုစ်သမ္မတနိုင်ငံ သမ္မတကြီး H.E. Mr. Alexander Gregoryevich Lukashenko တို့၏ ဖိတ်ကြားချက်အရ ၂၀၂၅ ခုနှစ် မတ်လ ၃ ရက်နေ့တွင် သွားရောက်ရာမှ မတ်လ ၉ ရက်နေ့တွင် မြန်မာနိုင်ငံသို့ ပြန်လည်ရောက်ရှိခဲ့ပြီး မြန်မာနိုင်ငံအတွက် အပြုသဘောဆောင်သော

ကောင်းမွန်သည့်ရလဒ်များရအောင် ဆွေးနွေးနိုင်ခဲ့သည်။

ထိုသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၏ မြန်မာနိုင်ငံ ကဏ္ဍစုံဖွံ့ဖြိုးတိုးတက်စေရန်အတွက် ကြိုးပမ်းဆောင်ရွက်နိုင်ခဲ့မှုအပေါ် မြန်မာ-အိန္ဒိယ ချစ်ကြည်ရေးနှင့်ဖွံ့ဖြိုးတိုးတက်ရေးအသင်းနှင့် မြန်မာ-အိန္ဒိယ အပြည်ပြည်ဆိုင်ရာ စီးပွားရေးလုပ်ငန်းရှင်များ အသင်းချုပ်တို့က ဂုဏ်ယူဝမ်းမြောက်ပါကြောင်း သဘောထားများ အသီးသီးထုတ်ပြန်ကြေညာခဲ့ကြ ကြောင်း သိရသည်။

သတင်းစဉ်

ဂုဏ်ယူဝမ်းမြောက်ခြင်း

၁၀-၃-၂၀၂၅

ရုရှားဖက်ဒရေးရှင်းနိုင်ငံ သမ္မတကြီးနှင့် ဘယ်လာရုစ်သမ္မတနိုင်ငံ သမ္မတကြီးတို့၏ ဖိတ်ကြားချက်အရ နိုင်ငံတော်အဆင့် ချစ်ကြည်ရေးခရီးစဉ်များကို သွားရောက်ခဲ့သည့် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သော အဆင့်မြင့်ကိုယ်စားလှယ် အဖွဲ့၏ ချစ်ကြည်ရေးခရီးစဉ်များအတွင်း နယ်ပယ်ကဏ္ဍမျိုးစုံ၌ နှစ်နိုင်ငံချစ်ကြည်ရင်းနှီးမှုနှင့် ပူးပေါင်း ဆောင်ရွက်မှု စာချွန်လွှာများ တိုးမြှင့်ဆောင်ရွက်နိုင်ခဲ့မှု၊ နှစ်နိုင်ငံခေါင်းဆောင်များ၏ တွေ့ဆုံဆွေးနွေး မှုများမှရရှိခဲ့သည့် အောင်မြင်မှုရလဒ်များအတွက် မြန်မာ-အိန္ဒိယ ချစ်ကြည်ရေးနှင့် ဖွံ့ဖြိုးတိုးတက် ရေးအသင်းက လှိုက်လှိုက်လှဲလှဲ ဂုဏ်ယူဝမ်းမြောက်ပါကြောင်း ထုတ်ပြန်အပ်ပါသည်။

မြန်မာ-အိန္ဒိယ ချစ်ကြည်ရေးနှင့် ဖွံ့ဖြိုးတိုးတက်ရေးအသင်း

အထူးဂုဏ်ယူဝမ်းမြောက်ခြင်း ကြေညာချက်

၂၀၂၅ ခုနှစ်၊ မတ်လ ၁၀ ရက်

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဦးဆောင်သော အဆင့်မြင့်ကိုယ်စားလှယ်အဖွဲ့သည် ရုရှားဖက်ဒရေးရှင်းနိုင်ငံ သမ္မတကြီး H.E. Mr. Vladimir Vladimirovich Putin နှင့် ဘယ်လာရုစ်သမ္မတနိုင်ငံ သမ္မတကြီး H.E.Mr. Alexander Gregoryevich Lukashenko တို့၏ ဖိတ်ကြားခဲ့မှုအရ နိုင်ငံတော်အဆင့် ချစ်ကြည်ရေးခရီးစဉ်များအတွင်း နိုင်ငံတော်နှင့် ပြည်သူလူထု၏ အကျိုးစီးပွားကို အောင်မြင်မှုများစွာရရှိအောင် ဖော်ဆောင်နိုင်ခဲ့ခြင်းအတွက် မြန်မာ-အိန္ဒိယ အပြည်ပြည်ဆိုင်ရာ စီးပွားရေးလုပ်ငန်းရှင်များအသင်းချုပ်က အထူးပင်ဂုဏ်ယူဝမ်းမြောက် မိပါကြောင်း သဘောထားထုတ်ပြန်အပ်ပါသည်။

မြန်မာ-အိန္ဒိယ အပြည်ပြည်ဆိုင်ရာစီးပွားရေးလုပ်ငန်းရှင်များအသင်းချုပ်

နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ်ဇော်မင်းထွန်း ရုရှားနိုင်ငံခရီးစဉ်မှ ပြန်လည်ရောက်ရှိစဉ် လူငယ်ကဏ္ဍ၊ မီဒီယာကဏ္ဍတို့နှင့်ပတ်သက်၍ မီဒီယာများ၏ မေးမြန်းမှုများအပေါ် ပြန်လည်ဖြေကြားချက်

လူငယ်ကဏ္ဍ

မေး။ ။ ရုရှားနိုင်ငံနှင့် ဘယ်လာရုစ်ကိုသွားတဲ့ ချစ်ကြည်ရေးခရီး စဉ်သတင်းထုတ်လွှင့်မှုတွေကို မီဒီယာ အမြောက်အမြားမှာ တွေ့ရပါတယ်။ အဲဒီနေရာမှာ ကျွန်တော် သတိထားမိတာက အဲဒီနိုင်ငံရဲ့ ပြည်နယ်အဆင့် ဝန်ကြီးအများစု၊ ဝန်ထမ်းအကြီးအကဲတွေ၊ အသင်းအဖွဲ့ တာဝန်ရှိသူတွေဟာ တက်ကြွတဲ့လူငယ်တွေ ဖြစ်နေတာကို တွေ့ရပါတယ်။ ကျွန်တော်တို့နိုင်ငံမှာတော့ လူငယ်တွေရဲ့ အခန်းကဏ္ဍဟာ နည်းပါးနေပါသေးတယ်။ ဒါနဲ့ပတ်သက်ပြီး ဗိုလ်ချုပ် ဘယ်လို ထင်မြင်ပါသလဲ။

ဖြေ။ ။ ကျွန်တော်တို့ မြန်မာနိုင်ငံမှာ လူငယ်တွေရဲ့ အခန်းကဏ္ဍက တော်တော်အရေးကြီးပါတယ်။ ပါတီစုံဒီမိုကရေစီစနစ်ကို သွားပြီဆိုရင် လူငယ်အခန်းကဏ္ဍက ပိုအရေးကြီးတယ်။ ဘာကြောင့် လူငယ်အခန်းကဏ္ဍက အရေးကြီးလဲဆိုတော့ ဒီလူငယ်တွေကပဲ ခေါင်းဆောင်တက်လုပ်မှာဖြစ်တယ်။ ဒီလူငယ်တွေကပဲ အဖွဲ့အစည်း အသီးသီးမှာ ပါဝင်မှာဖြစ်တယ်။ ဒီနေရာမှာ ကျွန်တော်ပြောချင်တာက တော့ လူငယ်နဲ့ လူကြီးတွေရဲ့ ကွာခြားချက်ပေါ့။ လူငယ်တွေကတော့ သူ့ရဲ့ လိုအပ်ဆန္ဒပေါ့။ လူကြီးတွေကတော့ ကြောင့်ကြမှုပေါ့။ အတိုချုပ် ပြောရရင် လူငယ်တွေရဲ့ တောင့်တမှုနဲ့ လူကြီးတွေရဲ့ ကြောင့်ကြမှု၊ လူငယ်တွေရဲ့ တောင့်တမှုဆိုတာ လူငယ်တွေသည် သူတို့က အမြဲတမ်း အလိုရှိတယ်။ တိုးတက်စေချင်တယ်။ လူငယ်တွေသည် ဒါထက်ပိုပြီး တော့ ကောင်းစေချင်တယ်။ ဒါထက်ပိုပြီးတော့ အလုပ်လုပ်ပြချင်တယ်။ ဒါထက်ပိုပြီးတော့ ကြိုးစားပြချင်တယ်။ လူငယ်တွေရဲ့ တောင့်တမှု သည် တိုင်းပြည်ရဲ့ ဖွံ့ဖြိုးတိုးတက်မှုကို ဖြစ်စေပါတယ်။ လူကြီးတွေရဲ့ ကြောင့်ကြမှုဆိုတာ ဘာကိုကြောင့်ကြတာလဲဆိုတော့ ဒါကိုလုပ်ပေး လိုက်လို့ရှိရင် ကျွန်တော်တို့နိုင်ငံအတွက် ဘာတွေထိခိုက်လာနိုင်မလဲ၊ ဘာမဟုတ်တာတွေ ဝင်လာနိုင်မလဲ၊ ဘာမဟုတ်တာတွေ ဖြစ်လာ နိုင်မလဲ၊ လူငယ်တွေရဲ့ တောင့်တမှုနဲ့ လူကြီးတွေရဲ့ ကြောင့်ကြမှု တွေကို အတိုင်းအတာတစ်ခုအထိ သူတို့နိုင်ငံတွေက ချိန်ညှိပေးနိုင် တယ်လို့ မြင်တယ်။ ဘာတွေတွေ့ခဲ့သလဲဆိုတော့ လူကြီးတွေ၊ နိုင်ငံ အကြီးအကဲတွေ၊ လူကြီးတွေက ဆွေးနွေးနေတယ်။ ဆွေးနွေးနေတဲ့ အချိန်မှာ လူငယ်ဝန်ကြီးတွေက အဲဒီစကားဝိုင်းထဲမှာ ဝင်ပြီးတော့ ပြောချင်ပြောတာပဲ။ လူကြီးတွေက ပြောနေတဲ့စကားဝိုင်းထဲမှာ ဝင်ပြောချင်ပြောတာပဲ။ မှန်ရင် အဲဒီလူကြီးက လက်ခံလိုက်တယ်။ ဆက်ပြော၊ လုပ်ပါလို့ ပြောလိုက်တယ်။ အဲဒီတော့ လူငယ်တွေက ခုန တုန်းကပြောတဲ့ တောင့်တမှုတွေ၊ ဖွံ့ဖြိုးတိုးတက်ချင်မှုတွေနဲ့ လူကြီး တွေရဲ့ ကြောင့်ကြမှုတွေ ဒီနှစ်ခုကိုချိန်ညှိရမယ်။ တောင့်တမှုတွေမရရင် ဘာဖြစ်လာမလဲ၊ တောင့်တမှုတွေမရရင် ဒေါသဖြစ်လာတယ်။



ကြောင့်ကြမှုတွေမရရင် ဘာဖြစ်မလဲ၊ ကြောင့်ကြမှုတွေမရရင် မောဟ ဖြစ်တာပေါ့။ ဒီကြားထဲမှာ ချိန်ညှိပေးနိုင်ရင်တော့ ဒီဟာသည် ထပ်ပြီးတော့ တိုးတက်လာမယ်လို့ မြင်ပါတယ်။ ကျွန်တော်တို့ မြန်မာနိုင်ငံအနေနဲ့က လူငယ်တွေနဲ့ပတ်သက်ပြီးတော့ ဝန်ကြီးဌာန တစ်ခု သီးသန့်ဖွဲ့စည်းထားတာရှိတယ်။ လူငယ်တွေနဲ့ ပတ်သက်ပြီး တော့ ဗလင်းတန်ဖွံ့ဖြိုးဖို့ လူငယ်တွေ ဖွံ့ဖြိုးတိုးတက်ရေး ဆောင်ရွက် နေတာရှိပါတယ်။ ဒါတွေလည်း ဆက်လက်ဆောင်ရွက်ရမှာ ဖြစ်ပါ တယ်။ ဒါသည် နိုင်ငံဖွံ့ဖြိုးတိုးတက်ရေးအတွက် အရေးကြီးတဲ့ လုပ်ငန်း စဉ်လို့ပဲ မြင်ပါတယ်။ လူငယ်တွေနဲ့ပတ်သက်ပြီး ပိုပြီးတိုးတက်တဲ့ အသိအမြင်တွေ ပိုပြီးဆောင်ရွက်ချက်တွေ ဆောင်ရွက်မှာ ဖြစ်တယ်။ ဒါသည် လူကြီးတွေရဲ့တာဝန်လည်းဖြစ်တယ်။ လူငယ်တွေရဲ့တာဝန် လည်းဖြစ်ပါတယ်။ ခုနက ပြောသလို တောင့်တမှုနဲ့ ကြောင့်ကြမှုကို ဟန်ချက်ညီအောင်ထိန်းနိုင်တယ်ဆိုရင် ဒါသည် ပိုမိုတိုးတက်လာ မယ်လို့ မြင်ပါတယ်။

မေး။ ။ ဒါဆိုမြန်မာနိုင်ငံက လူငယ်တွေဘာလုပ်သင့်သလဲ။

ဖြေ။ ။ လူငယ်တွေအတွက် ကျွန်တော် ပြောချင်တာကတော့ နိုင်ငံဖွံ့ဖြိုးတိုးတက်ရေး၊ ကိုယ့်နိုင်ငံ ဒါထက် ငြိမ်းချမ်းရေး၊ ကိုယ့်နိုင်ငံ ဒါထက်သာယာရေးအတွက် မည်သူကအသိအမှတ် ပြုသည်ဖြစ်စေ၊ အသိအမှတ်မပြုသည်ဖြစ်စေ မိမိတာဝန်ပဲ အဲဒီလိုခံယူ ပြီးတော့ လုပ်သွားပေးကြပါလို့ ပြောချင်ပါတယ်။

မီဒီယာကဏ္ဍ

မေး။ ။ ကျွန်မတို့ သတင်းထုတ်ပြန်မှုတွေကို ကြည့်တဲ့အခါ အခမ်း အနားတိုင်း လုပ်ဆောင်မှုတိုင်းမှာ ရုရှားမီဒီယာတော်တော် များများကို တွေ့ရပါတယ်။ ရုရှားမှာ မီဒီယာကဏ္ဍတိုးတက်နေတယ်လို့

မြင်ရပါတယ်။ မြန်မာမီဒီယာတွေ ဖွံ့ဖြိုးတိုးတက်ဖို့ ဘာလုပ်သင့်တယ် လို့ ထင်ပါသလဲ။

ဖြေ။ ။ သူတို့နိုင်ငံဘက်က မီဒီယာနဲ့ ကျွန်တော်တို့နိုင်ငံဘက်က မီဒီယာများအနေနဲ့ သူတို့မှာလည်း သူတို့ကိုမကောင်း ရေးတဲ့ မီဒီယာ ရှိကောင်းရှိမှာပေါ့။ ဒါပေမဲ့ ကျွန်တော်မြင်တာက သူတို့နိုင်ငံဘက်မှာ ခေါ်ထားတဲ့မီဒီယာတွေရဲ့ လှုပ်ရှားပုံက သူတို့နိုင်ငံ သူတို့တော်တော်လေးကို ဂုဏ်ယူတယ်။ သူတို့နိုင်ငံကို သူတို့ချစ်တယ်။ သူတို့လူမျိုးကို သူတို့ချစ်တယ်။ သူတို့လူမျိုးကို သူတို့ဂုဏ်ယူတယ်။ သူတို့လုပ်ရပ်ကို ဂုဏ်ယူတာကို တော်တော်လေးမြင်တွေ့ခဲ့ရတယ်။ ကျွန်တော်တို့ သွားလာတဲ့အခါ တချို့သောသတင်းထုတ်လွှင့်ချက် ထဲမှာ သူတို့မီဒီယာတွေရဲ့ လှုပ်ရှားမှုကို ခင်ဗျားတို့ မြင်ရမှာပဲ။ ဒီလိုမျိုး လုပ်ဆောင်နိုင်ဖို့ ဒီလိုမျိုးဖြစ်နိုင်ဖို့အတွက် ကျွန်တော်တို့ကလည်း ကြိုးစားရမှာဖြစ်တယ်။ မီဒီယာကလည်း ကြိုးစားရမှာဖြစ်တယ်။ အစိုးရပိုင်းကလည်း လုပ်ပေးရမှာ ဖြစ်တယ်။ မီဒီယာပိုင်းကလည်း လုပ်ပေးရမှာဖြစ်တယ်။ သူတို့နိုင်ငံမှာ ကျွန်တော်တို့တွေ့တာ အလေး ပေးဆက်ဆံတာတွေ၊ နေရာပေးတာတွေ၊ မီဒီယာနဲ့ပတ်သက်ပြီး အားပေးအားမြှောက်ပြုတာတွေ တွေ့ရသလို သူတို့ကိုယ်တိုင်ကလည်း တော်တော်ကို အရည်အချင်းပြည့်ဝပါတယ်။ ပြည့်ဝတယ်ဆိုတာက ကျွန်တော်တို့ မီဒီယာတွေအများစုနဲ့ မြို့တစ်မြို့ရောက်တိုင်း တွေ့ရ ပါတယ်။ သူတို့မေးတဲ့မေးခွန်းတွေက မထင်မှတ်တဲ့မေးခွန်းတွေ ဖြစ်တယ်။

မေး။ ။ ဒါဆို မြန်မာနိုင်ငံက မီဒီယာတွေအပေါ်မှာ ဘယ်လို မြင်ပါ သလဲ။

ဖြေ။ ။ လက်ရှိ မြန်မာနိုင်ငံရဲ့ မီဒီယာအခင်းအကျင်းကတော့ ပွင့်ပွင့်လင်းလင်းပြောရရင်တော့ အားမရဘူးလို့ ပြောရမှာ ပေါ့။ အားမရဘူး ဆိုတာက ၂ ပိုင်းပေါ့။ နံပါတ် ၁ အပိုင်းက ပြည်ပ ကနေရှိနေတဲ့ ပြည်ပျက်မီဒီယာတွေရဲ့ လှုံ့ဆော်မှု၊ နံပါတ် ၂ အပိုင်း ကတော့ ပြည်တွင်းမီဒီယာတွေအနေနဲ့ကတော့ ကျွန်တော်စာနာ ပါတယ်။ ကန့်သတ်ချက်တွေအများကြီးထဲက သူတို့လုပ်နေတာ ဖြစ်တယ်။ သူတို့မှာ မျိုးချစ်စိတ်၊ နိုင်ငံချစ်စိတ်တို့ မရှိဘူးလို့ ပြောတာ မဟုတ်ဘူး။ ရှိတယ်။ ရှိပေမယ့်လို့ ဒါကို သူတို့မှာ ထင်ထင်ပေါ်ပေါ် ပြနိုင်ဖို့၊ ပွင့်ပွင့်လင်းလင်းပြနိုင်ဖို့ ဒါမှမဟုတ် ရက်ရက်ရောရော ပြနိုင်ဖို့ အခွင့်အလမ်းနည်းပါးတယ်။ ဘာပဲပြောပြော ကျွန်တော်တို့က ရွေးကောက်ပွဲလုပ်မယ့် အခင်းအကျင်း၊ ရွေးကောက်ပွဲပြီးတဲ့ ကာလ တွေမှာတော့ ပိုပြီး ပွင့်လင်းလာမယ်လို့ မြင်ပါတယ်။ မြန်မာ့မီဒီယာ ကဏ္ဍလည်း ဒါထက်ပိုမိုပြီး ဖွံ့ဖြိုးတိုးတက်လာစေဖို့ ကျွန်တော့်အနေနဲ့ ဆန္ဒပြုပါတယ်။ ကျေးဇူးတင်ပါတယ်။

တစ်သားတည်းပင် ကြားမထင်ဘဲ

— ပြည်စိုးညိမ်း —

ရုရှားနှင့် မြန်မာ
မြန်မာနှင့် ရုရှား။
သူ့နိုင်ငံ သူ့အရေးကလည်း
ကိုယ့်နိုင်ငံ ကိုယ့်အရေးလိုပဲ
ကိုယ့်နိုင်ငံ ကိုယ့်အရေးကိုလည်း
သူ့နိုင်ငံ သူ့အရေးရယ်သို့
ရှေးရှုစိတ်ထား။

ယနေ့သည် နိုင်ငံတော်အကြီးအကဲ ဦးဆောင်
သော နိုင်ငံတော်အဆင့် တရားဝင်ချစ်ကြည်ရေး
ခရီးစဉ်၏ ဒုတိယမြောက်နေ့ရက်ဖြစ်သည်။ ရာသီ
ဥတုမှာ မော်စကိုမြို့၏ ကောင်းကင်တစ်ခွင်ဝယ်
သာယာကြည်လင်လျက်ရှိသည်။ အပူချိန်မှာ ၄
ဒီဂရီစင်တီဂရိတ်မျှရှိမည်ထင်၏။ အဆောက်အအုံ
များအတွင်း၌မူ နေရာမလပ် အနွေးပေးစက်များ
စီမံထားရှိသဖြင့် အခန်းတွင်းအပူချိန်မှာ မသိသာ
လှသော်လည်း ပြင်ပ၌မူ အအေးဓာတ်က လွှမ်းမိုး
လျက်ရှိနေသေး၏။

ခရီးစဉ်ဒုတိယနေ့အတွက် တစ်နေ့တာအတွင်း
လုပ်ဆောင်ရမည့် လုပ်ငန်းအချိန်ဇယားတို့မှာ
များပြားလှသည်။ ရုရှားဖက်ဒရေးရှင်းနိုင်ငံ
လုံခြုံရေးကောင်စီအတွင်းရေးမှူး Mr. Sergey
Kuzhugetovich Shoigu နှင့် တွေ့ဆုံဆွေးနွေးခြင်း၊
ဒူးမားလွှတ်တော်ဥက္ကဋ္ဌ H.E. Mr. Vyacheslav
Volodin နှင့် တွေ့ဆုံဆွေးနွေးခြင်း၊ ဖက်ဒရယ်
ကောင်စီ လွှတ်တော်ဥက္ကဋ္ဌ H.E. Ms. Valentina
Matviyenko နှင့် တွေ့ဆုံဆွေးနွေးခြင်း၊ ရုရှား
ဖက်ဒရေးရှင်းနိုင်ငံ အစိုးရအဖွဲ့ဝန်ကြီးချုပ် H.E.
Mikhail Vladimirovich Mishustin နှင့် တွေ့ဆုံ
ဆွေးနွေးခြင်း၊ ရုရှားဖက်ဒရေးရှင်းနိုင်ငံသမ္မတ H.E.
Vladimir Vladimirovich Putin နှင့် သီးခြားတွေ့ဆုံ
ဆွေးနွေးခြင်း စသည်ဖြင့်လေးနက်ကျယ်ပြန့်သော
တာဝန်ဝတ္တရားများက အရုဏ်ဦးနေ့သစ်နှင့်အတူ
အသင့်စောင့်ကြိုနေသည်။

အမိမြန်မာနိုင်ငံတော်၏ အဆင့်မြင့်ကိုယ်စား
လှယ်ကြီးများကလည်း ထိုတာဝန်ဝတ္တရားများကို
ကျေပွန်စွာထမ်းဆောင်ကြရန်အလို့ငှာ မော်စကို
မြို့၏နံနက်အရုဏ်ဦးနှင့်အတူ နီးကြားဖျတ်လတ်စွာ
အသင့်ရှိနေကြသည်။

ပထမဆုံးအစီအစဉ်အရ မော်စကိုမြို့ရှိ
အညတရစစ်သည်ဂူဗီမာန်သို့ လုံခြုံရေးယာဉ်တန်း
များခြံရံထားသည့် အထူးယာဉ်တန်းဖြင့်ထွက်ခွာ၍
လွမ်းသူ့ပန်းခွေချ အလေးပြုသည်။

နိုင်ငံတော်အကြီးအကဲသည်ရှေ့ဆောင်စစ်သည်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်
အား မတ် ၄ ရက်က ရုရှားဖက်ဒရေးရှင်းနိုင်ငံ လုံခြုံရေးကောင်စီအတွင်းရေးမှူး Mr. Sergey Kuzhugetovich
Shoigu က ရင်းရင်းနှီးနှီး ကြိုဆိုနှုတ်ဆက်စဉ်။

နှစ်ဦးဦးဆောင်၍ လွမ်းသူ့ပန်းခွေအား သယ်ဆောင်
ပြီး အညတရစစ်သည်ဂူဗီမာန်သို့ လွမ်းသူ့ပန်းခွေချ
အလေးပြုလျက်ရှိစဉ် ရုရှားဖက်ဒရေးရှင်းနိုင်ငံ
ဂုဏ်ပြုတပ်ဖွဲ့က ပြည်ထောင်စုသမ္မတ မြန်မာ
နိုင်ငံတော် နိုင်ငံတော်သီချင်းကို တီးမှုတ်သည်။

အကြီးအကဲသည် ဂုဏ်ပြုတပ်ဖွဲ့၏ ချီတက်
အလေးပြုခြင်းကိုခံယူပြီး တာဝန်ရှိသူများကို
ရင်းရင်းနှီးနှီးနှုတ်ဆက်သည်။ ထိုသို့နှုတ်ဆက်နေစဉ်
အနွေးစစ်ဝတ်များဖြင့် ညီညာစွာ သက်ဝင်လှုပ်ရှား
နေသော ဂုဏ်ပြုတပ်ဖွဲ့သည် မြန်မာ့တပ်မတော်
စစ်သီချင်းများဖြင့် ထပ်မံတီးမှုတ်လျက်ရှိသည်။

ထိုနေ့နံနက်ပိုင်းမှာပင် နိုင်ငံတော်အကြီးအကဲ
ဦးဆောင်သော အဆင့်မြင့်ကိုယ်စားလှယ်အဖွဲ့သည်

ရုရှားဖက်ဒရေးရှင်းနိုင်ငံ လုံခြုံရေးကောင်စီ
အတွင်းရေးမှူး Mr. Sergey Kuzhugetovich
Shoigu အား ၎င်း၏ အစည်းအဝေးခန်းမ၌
သွားရောက်တွေ့ဆုံဆွေးနွေးသည်။

လုံခြုံရေးကောင်စီအတွင်းရေးမှူးနှင့် အဖွဲ့ဝင်
များက ရင်းနှီးနှေးနှေးဆွေးနွေး ဆီးကြိုနှုတ်ဆက်၍
ခန်းမအတွင်းသို့ ဦးဆောင်ခေါ်ယူသည်။ ဆွေးနွေးပွဲ
စတင်သည်နှင့် နှစ်နိုင်ငံဆက်ဆံရေး တိုးတက်
ကောင်းမွန်လျက်ရှိမှုအခြေအနေများကို မင်္ဂလာရှိစွာ
စတင်ဆွေးနွေးသည်။ သည့်နောက်တွင် လုံခြုံရေး
ဆိုင်ရာကိစ္စရပ်များ ပူးပေါင်းဆောင်ရွက်ခြင်းနှင့်
ပိုမိုမြှင့်တင်ဆောင်ရွက်ရေးဆိုင်ရာကိစ္စရပ်များကို
ဆက်လက်ဆွေးနွေးကြသည်။ မိမိတို့နိုင်ငံတွင်

မကြာမီကာလအတွင်း နှစ်(၈၀)ပြည့် တပ်မတော်
နေ့ကို ဆင်ယင်ကျင်းပတော့မည့်နည်းတူ ရုရှား
နိုင်ငံ၌လည်း နှစ်(၈၀)ပြည့် ဖက်ဆစ်တော်လှန်
ရေးနေ့ ကျင်းပတော့မည်ဖြစ်သည်။ လုံခြုံရေး
ကောင်စီအတွင်းရေးမှူးက ထိုအခမ်းအနားကြီး
သို့ မြန်မာကိုယ်စားလှယ်များ တက်ရောက်ရေးနှင့်
အခြားသောလုံခြုံရေးဖိုရမ်များ၌လည်း မြန်မာ
ကိုယ်စားလှယ်များ ဖိတ်ခေါ်ခြင်းဆိုင်ရာအကြောင်း
ကိစ္စများကို ပြန်လည်ဆွေးနွေးခဲ့သည်။ ၂၀၂၄
ခုနှစ်အတွင်းက ကျင်းပပြီးစီးခဲ့သည့် (၁၂)ကြိမ်
မြောက် လုံခြုံရေးကိစ္စရပ်များဆိုင်ရာ အဆင့်မြင့်
အရာရှိကြီးများ အစည်းအဝေးသို့လည်း မြန်မာ
နိုင်ငံမှ ကိုယ်စားလှယ်အဖွဲ့ တက်ရောက်ခဲ့ပြီး
ဖြစ်သည်။

လုံခြုံရေးကောင်စီ အတွင်းရေးမှူးအား
နိုင်ငံတော်အကြီးအကဲက ပြည်ထောင်စု
စည်သူသင်္ဂဟဘွဲ့၊ စည်သူဘွဲ့ကို ချီးမြှင့်အပ်နှင်း
ခြင်းအားဖြင့် တွေ့ဆုံပွဲကို လှပစွာအနားသတ်လိုက်
သည်။ တွေ့ဆုံပွဲအပြီးတွင် အမှတ်တရလက်ဆောင်
ပစ္စည်းများ အပြန်အလှန် ပေးအပ်ခဲ့ကြသည်။

ထို့နောက် နိုင်ငံတော်အကြီးအကဲ ဦးဆောင်
သော အဆင့်မြင့်ကိုယ်စားလှယ်အဖွဲ့သည် ဒူးမား
လွှတ်တော်အဆောက်အအုံ အစည်းအဝေးခန်းမ၌
လွှတ်တော်ဥက္ကဋ္ဌ H.E. Mr. Vyacheslav Volodin
နှင့် တွေ့ဆုံဆွေးနွေးရန်စီမံဆောင်ရွက်ကြပြန်သည်။
အချိန်မှာ ဒေသစံတော်ချိန် နံနက်ပိုင်းမှာပင် ရှိနေ
သေး၏။ မြန်မာကိုယ်စားလှယ်အဖွဲ့၏ အချိန်ရှိခိုက်
လုံလစိုက်၍ ကြိုးပမ်းနေကြပုံများမှာ နှစ်ထောင်း
အားရဖွယ်ဖြစ်သည်။

နိုင်ငံတော်အကြီးအကဲနှင့် ကိုယ်စားလှယ်များ
ဒူးမားလွှတ်တော်အဆောက်အအုံသို့ ရောက်ရှိသည်
နှင့် ကြိုတင်ရောက်ရှိနေရာယူထားသော ဒူးမား
လွှတ်တော်ဥက္ကဋ္ဌက ဖက်လဲတကင်းဆီးကြိုနှုတ်ဆက်
၍ အတူတကွ မှတ်တမ်းတင်ဓာတ်ပုံရိုက်ကြသည်။

တွေ့ဆုံပွဲတွင် ဒူးမားလွှတ်တော်၏ လုပ်ငန်း
တာဝန်များ ဆောင်ရွက်နေမှု၊ လွှတ်တော်နှင့်ပါတီ
များ ဖွဲ့စည်းထားရှိမှု၊ မြန်မာနိုင်ငံနှင့် ရုရှား
ဖက်ဒရေးရှင်းနိုင်ငံတို့အကြား လွှတ်တော်များ
အချင်းချင်း ပူးပေါင်းဆောင်ရွက်သွားမည့်အခြေ
အနေများ၊ ၂၀၂၀ ပြည့်နှစ် ပါတီစုံဒီမိုကရေစီ
အထွေထွေရွေးကောက်ပွဲတွင် မဲသမာမူများ
ဖြစ်ပွားခဲ့ခြင်းကြောင့် နိုင်ငံတော်စီမံအုပ်ချုပ်ရေး
ကောင်စီက တာဝန်ယူဆောင်ရွက်ခဲ့မှုနှင့် လွတ်လပ်
၍ တရားမျှတသည့် ရွေးကောက်ပွဲကျင်းပနိုင်ရေး
ကြိုတင်ပြင်ဆင်ဆောင်ရွက်လျက်ရှိမှု အခြေအနေ
များကို ဆွေးနွေးကြသည်။ ဆက်လက်၍ ရုရှား
နိုင်ငံအနေဖြင့်လည်း မြန်မာနိုင်ငံ၏ ရွေးကောက်ပွဲ
ကျင်းပချိန်၌ ထောက်ခံအားပေးသွားမည့်အခြေ
အနေများ၊ ပြည်ပမှ အကူအညီများရယူသည့် ပါတီ
များကြောင့် နိုင်ငံတည်ငြိမ်အေးချမ်းမှုကို ထိခိုက်
စေမှုအခြေအနေများ၊ မြန်မာနိုင်ငံလွှတ်တော်များ
အဆင့်ဆင့်ဖွဲ့စည်းထားရှိမှုနှင့် ရွေးကောက်ပွဲ
ကျင်းပမှုပုံစံများ၊ နှစ်နိုင်ငံ ပူးပေါင်းဆောင်ရွက်မှုများ
ဆက်လက်တိုးတက်အောင် ဆောင်ရွက်သွားမည့်
အခြေအနေများနှင့် နှစ်နိုင်ငံလွှတ်တော်နှစ်ရပ်
အကြား ပူးပေါင်းဆောင်ရွက်ကြမည့် အခြေအနေ
များကိုလည်း ရင်းရင်းနှီးနှီး ဆွေးနွေးခဲ့ကြသည်။

အချိန်တိုမှာ တရိပ်ရိပ်ကုန်ဆုံးလျက်ရှိသည်။
နိုင်ငံတော်အကြီးအကဲနှင့် ကိုယ်စားလှယ်အဖွဲ့ဝင်
များမှာမူ တွေ့ဆုံဆွေးနွေးမှုများနှင့် လုပ်ငန်း
ဆောင်တာများအကြား ခေါင်းမဖော်နိုင်စတမ်း
မအားလပ်နိုင်အောင် အလုပ်များလျက်ရှိရာ နေ့လယ်
ပိုင်းသို့ ရောက်သွားသည်ကိုပင် သတိထားမိကြပုံ
မပေါ်။

စာမျက်နှာ ၇ သို့



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ရုရှားဖက်ဒရေးရှင်းနိုင်ငံ ဒူးမားလွှတ်တော်ဥက္ကဋ္ဌ
H.E. Mr. Vyacheslav Volodin နှင့် မတ် ၄ ရက်က ဒူးမားလွှတ်တော် အဆောက်အအုံအစည်းအဝေးခန်းမ၌ တွေ့ဆုံဆွေးနွေးစဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် နှင့် ရုရှားဖက်ဒရေးရှင်းနိုင်ငံ အစိုးရအဖွဲ့ဝန်ကြီးချုပ် H.E. Mikhail Vladimirovich Mishustim တို့ မတ် ၄ ရက်က ရုရှားအစိုးရအဖွဲ့အိမ်တော်၌ ရင်းရင်းနှီးနှီးဆက်ဆံစဉ်။

❑ စာမျက်နှာ ၆ မှ

ဒေသစံတော်ချိန် နေ့လယ်ပိုင်းတွင် ရုရှား အစိုးရအဖွဲ့ အိမ်တော်အစည်းအဝေးခန်းမ၌ ရုရှား ဖက်ဒရေးရှင်းနိုင်ငံ အစိုးရအဖွဲ့ဝန်ကြီးချုပ် H.E. Mikhail Vladimirovich Mishustim နှင့် တွေ့ဆုံ ဆွေးနွေးရန် ဆက်လက်ထွက်ခွာခဲ့သည်။

ရုရှားအစိုးရအဖွဲ့အိမ်တော်သို့ ရောက်ရှိသည့် တွင် ရုရှားဖက်ဒရေးရှင်းနိုင်ငံ အစိုးရအဖွဲ့ ဝန်ကြီးချုပ်က ရင်းနှီးလှုပ်လှံစွာ ဆီးကြိုနှုတ်ဆက် ချစ်ကြည်ရေးခရီးစဉ်ကို ကူးကြသည်။ နှစ်ဖက် တာဝန်ရှိသူများတွေ့ဆုံပွဲကို ဆက်လက်ပြုလုပ်သည်။

ရုရှားဖက်ဒရေးရှင်းနိုင်ငံ ဝန်ကြီးချုပ်က နိုင်ငံတော်အကြီးအကဲ၏ ချစ်ကြည်ရေးခရီးစဉ် လာရောက်မှုအတွက် ဂုဏ်ယူဝမ်းမြောက်ကြောင်း နှုတ်ခွန်းဆက်စကားဆိုသည်။ အာရှပစိဖိတ်ဒေသ တွင် မြန်မာနိုင်ငံသည် ရုရှားနိုင်ငံ၏ အဓိကလုပ်ဖော် ကိုင်ဖက်မဟာမိတ်နိုင်ငံတစ်ခုဖြစ်ကြောင်းကိုလည်း အလေးထား၍ပြောသည်။

နိုင်ငံတော်အကြီးအကဲက (၇၇)နှစ်ပြည့် မြောက် ကျော်လွန်ခဲ့ပြီဖြစ်သည့် သံတမန်ဆက်ဆံ ရေးနှင့် နှစ်နိုင်ငံအကြား ချစ်ကြည်ရင်းနှီးမှု၊ ပူးပေါင်းဆောင်ရွက်မှုများ တိုးတက်ကောင်းမွန် လျက်ရှိပုံကို ပြောကြားသည်။ မိမိတို့အပေါ် ချစ်ခင် ရင်းနှီးစွာဖြင့် ကြိုဆိုနှုတ်ဆက်မှုအတွက် အလေး အနက်ထား၍ ကျေးဇူးတောင်းတုံ့ပြန်သည်။

သည့်နောက်တွင် ကုန်သွယ်မှုကဏ္ဍ၊ စက်မှု ကဏ္ဍ၊ ကုန်ထုတ်လုပ်မှုကဏ္ဍ၊ စိုက်ပျိုးရေးကဏ္ဍနှင့် ရင်းနှီးမြှုပ်နှံမှုကဏ္ဍများ၊ အာကာသနှင့် ပြိုဟ်တု နည်းပညာဆိုင်ရာ ပူးပေါင်းဆောင်ရွက်ရေးများကို တိုးမြှင့်လုပ်ဆောင်သွားရန် ဆက်လက်ဆွေးနွေးကြ သည်။ နိုင်ငံတော်အကြီးအကဲက နှစ်နိုင်ငံခရီးသွား လုပ်ငန်းများ အပြန်အလှန် တိုးတက်လာစေရေးနှင့် ရုရှားနိုင်ငံမှ ရင်းနှီးမြှုပ်နှံမှုလုပ်ငန်းများအတွက် ဖိတ်ခေါ်ဆွေးနွေးသည်။ အခြားသော ဆောင်ရွက် ဖွယ်ရာများဖြစ်သည့် သဘောတူညီမှုစာချုပ်လွှာများ လက်မှတ်ရေးထိုးနိုင်ရေးကိစ္စရပ်များနှင့် အစိုးရအဖွဲ့ အဆင့်မြင့်အရာရှိကြီးများ၏ အပြန်အလှန်ချစ်ကြည် ရေးခရီးစဉ်များနှင့်ပတ်သက်၍လည်း ရင်းနှီး ပွင့်လင်းစွာ အမြင်ချင်းဖလှယ်ဆွေးနွေးကြသည်။

ချစ်ကြည်ရေးခရီးစဉ်၏ ဒုတိယနေ့မှာ တွေ့ဆုံ

ဆွေးနွေးပွဲများက အစီအရံနေရာယူလျက်ရှိသည်။ နိုင်ငံတော်အကြီးအကဲမှာ ပန်းတိုင်သို့ချီရာလမ်းဝယ် သမိုင်းတွင်မည့်သမိုင်းဝင်ခြေလှမ်းများကို မမော မပန်းနိုင် လျှောက်လှမ်းလျက်ရှိသည်။ “မျိုးစေ့မှန် ပင်မသန်က၊ ဖူးတင့်ကင်း အသီးဖျင်း၏” ဟူသော ဆိုရိုးစကားရှိသည်။ ယခုအခါဝယ် မျိုးစေ့မှန်သဖြင့် အပင်သန်ရမည်ဟု အားလုံးက တူညီသောစိတ်ဆန္ဒ တို့ဖြင့် မမှိတ်မသုန်ယုံကြည်ကြလျက်ရှိရာ မဝေး တော့သော ကာလတစ်ခုတွင် နိုင်ငံတော်၏နယ်ပယ် ကဏ္ဍအစုံ၌ ပွင့်သောပန်းတို့ လန်းလန်းစွာစွင့် ရှိကြပေတော့မည်။

ဒေသစံတော်ချိန် မွန်းလွဲပိုင်းသို့ပင် ရောက်ရှိ လာချေပြီ။ နိုင်ငံတော်အကြီးအကဲဦးဆောင်သော အဆင့်မြင့်ကိုယ်စားလှယ်အဖွဲ့သည် ရုရှားဖက်ဒရေး ရှင်းနိုင်ငံ ဖက်ဒရယ်ကောင်စီလွှတ်တော်ဥက္ကဋ္ဌ H.E. Ms. Valentina Matviyenko နှင့် တွေ့ဆုံ ဆွေးနွေးရန် ရုရှားဖက်ဒရယ်ကောင်စီလွှတ်တော် သို့ ဆက်လက်ထွက်ခွာသည်။

ဖက်ဒရယ်ကောင်စီ လွှတ်တော်ဥက္ကဋ္ဌက

နိုင်ငံတော်အကြီးအကဲမှာ မောသည်ပန်းသည်မရှိ၊ အစည်းအဝေး များ၊ တွေ့ဆုံဆွေးနွေးမှုများကို တစ်ပွဲပြီးတစ်ပွဲ အားကြိုးမာန်တက် ဆောင်ရွက်လျက်ရှိသည်။ ဆွေးနွေးပွဲများ တစ်လျှောက်လုံးတွင် အကြီးအကဲ၏ တည်ကြည်သောစိတ်ဆန္ဒ၊ စွဲမြဲသောသန္နိဋ္ဌာန်စိတ်နှင့် တိုင်းပြည်အပေါ်ထားရှိသောစေတနာတို့ကို အထင်းသားမြင်ရသည်။ ပူးပေါင်းဆောင်ရွက်သွားမည့် နယ်ပယ်များအလိုက် ပြန်လည်ဆွေးနွေး ချက်များတွင်လည်း မြန်မာ့အမျိုးသားအကျိုးစီးပွားကို ဦးတည်သည့် ဆွေးနွေးချက်များသာ

ရင်းရင်းနှီးနှီး ကြိုဆိုနှုတ်ဆက်၍ ဧည့်သည်တော် မှတ်တမ်းစာအုပ်ရှိရာသို့ ခေါ်ဆောင်သည်။ နိုင်ငံတော်အကြီးအကဲက လွှတ်တော်၏ဧည့်သည် တော်မှတ်တမ်းတွင် လက်မှတ်ရေးထိုးသည်။ အကြီးအကဲနှင့် လွှတ်တော်ဥက္ကဋ္ဌတို့က မိမိတို့ အဖွဲ့ဝင်များနှင့် အပြန်အလှန်မိတ်ဆက်ပေးပြီး ဖက်ဒရယ်ကောင်စီလွှတ်တော် အစည်းအဝေးခန်းမ တွင် တွေ့ဆုံပွဲကို စတင်ကြသည်။

အဓိကအားဖြင့် လွှတ်တော်နှစ်ရပ်အကြား ပူးပေါင်းဆောင်ရွက်ရေးဆိုင်ရာကိစ္စရပ်များ၊ နှစ်နိုင်ငံ သံတမန်ဆက်ဆံရေးဆိုင်ရာကိစ္စရပ်များ၊ အစိုးရ အချင်းချင်း၊ နိုင်ငံအချင်းချင်း၊ ပြည်သူအချင်းချင်း ဆက်ဆံရေး တိုးတက်ကောင်းမွန်မှုအခြေအနေ များ၊ လွှတ်တော်နှစ်ရပ်အကြား အပြန်အလှန် ပူးပေါင်းဆောင်ရွက်နိုင်မှုအခြေအနေများ၊ နှစ်နိုင်ငံ အကြား ပူးပေါင်းဆောင်ရွက်မှုများ ဆက်လက် တိုးမြှင့်သွားမည့်အခြေအနေများကို ဆွေးနွေးကြ သည်။

နိုင်ငံတော်စီမံအုပ်ချုပ်ရေးကောင်စီအနေဖြင့် လွတ်လပ်ပြီးတရားမျှတသည့် ပါတီစုံဒီမိုကရေစီ အထွေထွေရွေးကောက်ပွဲကျင်းပနိုင်ရေး ကြိုတင် ပြင်ဆင်ဆောင်ရွက်နေမှုများ၊ ရွေးကောက်ပွဲကျင်းပ ချိန်တွင် ရုရှားဖက်ဒရေးရှင်းနိုင်ငံ ဖက်ဒရယ်ကောင်စီ လွှတ်တော်မှ လေ့လာရေးအဖွဲ့များ စေလွှတ်ပေးသွား မည့်အခြေအနေနှင့် မြန်မာနိုင်ငံ၌ လွှတ်တော် ပြန်လည်ဖွဲ့စည်းပြီးချိန်တွင် လွှတ်တော်နှစ်ရပ် အကြားဆက်ဆံရေးကို ပိုမိုတိုးမြှင့်ဆောင်ရွက်သွား မည့်အခြေအနေများနှင့်ပတ်သက်၍လည်း အလေး အနက်ထား ဆွေးနွေးနိုင်ခဲ့ကြသည်။

နိုင်ငံတော်အကြီးအကဲမှာ မောသည်ပန်းသည် မရှိ၊ အစည်းအဝေးများ၊ တွေ့ဆုံဆွေးနွေးမှုများကို တစ်ပွဲပြီးတစ်ပွဲ အားကြိုးမာန်တက် ဆောင်ရွက်

လျက်ရှိသည်။ ဆွေးနွေးပွဲများတစ်လျှောက်လုံးတွင် အကြီးအကဲ၏တည်ကြည်သောစိတ်ဆန္ဒ၊ စွဲမြဲသော သန္နိဋ္ဌာန်စိတ်နှင့် တိုင်းပြည်အပေါ် ထားရှိသော စေတနာတို့ကို အထင်းသားမြင်ရသည်။ ပူးပေါင်း ဆောင်ရွက်သွားမည့် နယ်ပယ်များအလိုက် ပြန်လည် ဆွေးနွေးချက်များတွင်လည်း မြန်မာ့အမျိုးသား အကျိုးစီးပွားကိုဦးတည်သည့်ဆွေးနွေးချက်များသာ။ ချစ်ကြည်ရင်းနှီးစွာသည့်ဆက်ဆံရေးကို အရင်း တည်သည်မို့ နှစ်ဖက်ကျေနပ်ဖွယ်ရာ အကြောင်း အရာများကို အပြည့်အဝဆွေးနွေးနိုင်ခဲ့သည်ဟု ဆိုနိုင်သည်။

အချုပ်အားဖြင့်ဆိုရလျှင် နိုင်ငံတော်အကြီး အကဲဦးဆောင်သော အဆင့်မြင့်ကိုယ်စားလှယ်အဖွဲ့ ၏ ချစ်ကြည်ရေးခရီးစဉ် ဒုတိယနေ့အတွင်း တွေ့ဆုံ ဆွေးနွေးမှုများမှာ အမိနိုင်ငံတော်အတွက် သံတမန် ဆက်ဆံရေး၊ နိုင်ငံရေး၊ လူမှုရေး၊ စီးပွားရေး၊ ပညာ ရေး၊ ခေတ်မီဖွံ့ဖြိုးတိုးတက်ရေး၊ ကာကွယ်ရေးအစ ရှိသည့် နယ်ပယ်ပေါင်းစုံအတွက် ရလဒ်ကောင်းများ ကို ရယူဆောင်ကြဉ်းပေးသည့် နေ့ရက်တစ်ရက်ဟု ဆိုရပါမည်။

မြန်မာနှင့် ရုရှားဆိုသည်ကား သူ့နိုင်ငံသူအရေး ကလည်း ကိုယ့်နိုင်ငံ ကိုယ့်အရေးသဖွယ်ပင်။ တစ်ဖန် ကိုယ့်နိုင်ငံ ကိုယ့်အရေးကိုလည်း သူ့နိုင်ငံသူအရေးသို့ ရှေးရှုစာနာ ထောက်ကူဖေးမခဲ့ကြသည့် မိတ်ဆွေ ကောင်း၊ မိတ်ဆွေဟောင်းနိုင်ငံများဖြစ်ကြသည့် အားလျော်စွာ ချစ်ကြည်ရင်းနှီးမှုကို အခြေတည်၍ နိုင်ငံနှင့် ပြည်သူအကျိုးအတွက် တစ်သားတည်းပင် ကြားမထင်ဘဲ တွေ့ဆုံဆွေးနွေးနိုင်ခဲ့ကြသည်ဖြစ်ရာ ရှေ့သို့ချီမည် ပန်းတိုင်ဆီ (Keep Moving Forward to Achieve Our Goal) သို့ မနွေးအမြန်ရောက်ရှိ တော့မည်ဖြစ်ပါကြောင်း နိုင်ငံသားတစ်ဦးအနေဖြင့် မမှိတ်မသုန် ယုံကြည်နေမိပါသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ရုရှားဖက်ဒရေးရှင်းနိုင်ငံ ဖက်ဒရယ်ကောင်စီ လွှတ်တော် ဥက္ကဋ္ဌ H.E. Ms. Valentina Matviyenko နှင့် မတ် ၄ ရက်က ရုရှားဖက်ဒရယ်ကောင်စီလွှတ်တော်၌ တွေ့ဆုံဆွေးနွေးစဉ်။

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီးဌာန အာရှရေးရာ အထူးကိုယ်စားလှယ်အား လက်ခံတွေ့ဆုံ

နေပြည်တော် မတ် ၁၀

ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေသည် တရုတ်ပြည်သူ့သမ္မတနိုင်ငံ နိုင်ငံခြားရေးဝန်ကြီးဌာန အာရှရေးရာအထူးကိုယ်စားလှယ် မစ္စတာ တိန်ရှီးကျင်းအား ယနေ့နံနက် ၁၀ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန၌ လက်ခံတွေ့ဆုံသည်။

အမြင်ချင်းဖလှယ်ဆွေးနွေး

တွေ့ဆုံစဉ် မြန်မာ-တရုတ် နှစ်နိုင်ငံအကြား ရှိရင်းစွဲ ဆွေမျိုးပေါက်ဖော်ဆက်ဆံရေးကို ပိုမိုတိုးတက်ခိုင်မာရေး ရှေးရှုကာ နှစ်ဖက်အပြန်အလှန် အကျိုးဖြစ်ထွန်းစေမည့် ပူးပေါင်းဆောင်ရွက်မှုများကို အရှိန်အဟုန်မြှင့်တင်ဆောင်ရွက်ရေး၊ မြန်မာ-တရုတ် နယ်စပ်ဒေသတစ်လျှောက် ငြိမ်းချမ်းရေးနှင့် တည်ငြိမ်ရေးကို ပိုမိုမြှင့်တင်ရန်အတွက် ဆက်လက် ပူးပေါင်းဆောင်ရွက်သွားရေး၊ ပြည်တွင်းငြိမ်းချမ်းရေးနှင့် အမျိုးသားပြန်လည်သင့်မြတ်ရေးလုပ်ငန်းစဉ်နှင့်ပတ်သက်၍ နောက်ဆုံးဖြစ်ပေါ်တိုးတက်မှု အခြေအနေများ၊ မြန်မာနိုင်ငံအတွင်း ရေရှည်တည်တံ့ခိုင်မာသည့် ငြိမ်းချမ်းရေးနှင့် ပြည်သူများ၏ လူမှု-စီးပွားဖွံ့ဖြိုးတိုးတက်ရေး ကြိုးပမ်းအားထုတ်မှုများတွင် တရုတ်နိုင်ငံက အပြုသဘော ဆက်လက် ကူညီဆောင်ရွက်ပေးသွားမည့် ကိစ္စရပ်များ၊ နယ်စပ်ဒေသတွင် တိုးမြှင့်လာလျက်ရှိသည့် အွန်လိုင်းလောင်းကစားနှင့် လိမ်လည်မှုကွန်ရက်များ ပူးပေါင်းတိုက်ဖျက်ရေးအတွက် နှစ်နိုင်ငံရှိ သက်ဆိုင်ရာအဖွဲ့အစည်းများအကြား ပူးပေါင်းဆောင်ရွက်မှုမြှင့်တင်ရေး၊ ဒေသတွင်းနှင့် နိုင်ငံတကာမျက်နှာစာများတွင် နှစ်နိုင်ငံ အပြန်အလှန် ထောက်ခံရပ်တည်သွားရေးနှင့် နှစ်နိုင်ငံအကျိုးတူကိစ္စရပ်များအပေါ် ရင်းနှီးပွင့်လင်းစွာ အမြင်ချင်းဖလှယ်ဆွေးနွေးကြသည်။

သတင်းစဉ်



ဥပဒေရေးရာဝန်ကြီးဌာနနှင့် သမဝါယမနှင့် ကျေးလက်ဖွံ့ဖြိုးရေး ဝန်ကြီးဌာနတို့ ပူးပေါင်း၍ ဝန်ထမ်းသက်သာဆိုင်ဖွင့်လှစ်

နေပြည်တော် မတ် ၁၀

ဥပဒေရေးရာဝန်ကြီးဌာနနှင့် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနတို့ ပူးပေါင်း၍ အပ်ကုန်စနစ်ဖြင့် ဖွင့်လှစ်သည့် ဝန်ထမ်းသက်သာဆိုင် ဖွင့်ပွဲအခမ်းအနားကို ယနေ့နံနက် ၁၀ နာရီတွင် ဥပဒေရေးရာဝန်ကြီးဌာန မျက်နှာစာရှိ ဝန်ထမ်းသက်သာဆိုင်ရှေ့၌ ကျင်းပသည်။

တက်ရောက်

အခမ်းအနားသို့ ဥပဒေရေးရာဝန်ကြီးဌာန ပြည်ထောင်စုဝန်ကြီးနှင့် ပြည်ထောင်စုရှေ့နေချုပ်၊ သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန

ပြည်ထောင်စုဝန်ကြီးနှင့် ဒုတိယဝန်ကြီး၊ ဥပဒေရေးရာဝန်ကြီးဌာနနှင့် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနတို့မှ ဌာနဆိုင်ရာအကြီးအကဲများနှင့် အရာထမ်း၊ အမှုထမ်းများ တက်ရောက်ကြသည်။

အဆိုပါ ဝန်ထမ်းသက်သာဆိုင်တွင် အခြေခံစားကုန်ပစ္စည်းများဖြစ်သော ဆန်၊ ဆီ၊ ဆား၊ ကြက်သွန်အပါအဝင် လူသုံးကုန်ပစ္စည်းများနှင့် ဥပဒေစာအုပ်များကို ဝယ်ယူရရှိနိုင်ကြောင်း သိရသည်။

သတင်းစဉ်



၂၀၂၅ ခုနှစ်၊ မြန်မာသက္ကရာဇ် ၁၃၈၆ ခုနှစ် မြန်မာ့ရိုးရာယဉ်ကျေးမှုမဟာသင်္ကြန်ပွဲတော်၊ နေပြည်တော်မြို့တော်ဝန်မဟာသင်္ကြန်မဏ္ဍပ် အောင်မြင်စွာကျင်းပနိုင်ရေးအတွက် ဦးစီးကော်မတီနှင့် ဆပ်ကော်မတီများ၏ ပထမအကြိမ် လုပ်ငန်းညှိနှိုင်းအစည်းအဝေး ကျင်းပ

နေပြည်တော် မတ် ၁၀

၂၀၂၅ ခုနှစ်၊ မြန်မာသက္ကရာဇ် ၁၃၈၆ ခုနှစ်မြန်မာ့ရိုးရာယဉ်ကျေးမှု မဟာသင်္ကြန်ပွဲတော်၊ နေပြည်တော်မြို့တော်ဝန် မဟာသင်္ကြန်မဏ္ဍပ်အောင်မြင်စွာ ကျင်းပနိုင်ရေးအတွက် ဦးစီးကော်မတီနှင့် ဆပ်ကော်မတီများ၏ ပထမအကြိမ် လုပ်ငန်းညှိနှိုင်းအစည်းအဝေးကို ယနေ့နံနက်ပိုင်းတွင် နေပြည်တော် စည်ပင်သာယာရေးကော်မတီ အစည်းအဝေးခန်းမ၌ ကျင်းပသည်။

တက်ရောက်

အစည်းအဝေးသို့ မဟာသင်္ကြန်ကျင်းပရေးဦးစီးကော်မတီ ဥက္ကဋ္ဌ နေပြည်တော်ကောင်စီ ဥက္ကဋ္ဌ မြို့တော်ဝန် ဦးသန်းထွန်းဦး၊ မြန်မာ့ရိုးရာယဉ်ကျေးမှု မဟာသင်္ကြန်ပွဲတော်ကျင်းပရေး ဦးစီးကော်မတီ ဒုတိယဥက္ကဋ္ဌ၊ အတွင်းရေးမှူးနှင့် အဖွဲ့ဝင်များ၊ သက်ဆိုင်ရာ ဆပ်ကော်မတီများမှ

တာဝန်ရှိသူများ တက်ရောက်ကြသည်။ ဦးစီးကော်မတီဥက္ကဋ္ဌက မြန်မာ့ရိုးရာ မဟာသင်္ကြန်ပွဲတော်ကို ယူနက်စကို၏ လူသားမျိုးနွယ်ဆိုင်ရာ ခြံပုံယဉ်ကျေးမှုအမွေအနှစ်စာရင်းအဖြစ် အတည်ပြုသတ်မှတ်ပြီး ဖြစ်သည့်အတွက် ယခုနှစ်တွင် ကျရောက်မည့် မြန်မာ့ရိုးရာ မဟာသင်္ကြန်ပွဲတော်ကို နေပြည်တော်တွင် ယခင်နှစ်များထက်ပိုမို၍ ခမ်းခမ်းနားနားကျင်းပသွားမည် ဖြစ်ပါကြောင်း၊ ဖွဲ့စည်းထားသည့် ဆပ်ကော်မတီများအလိုက် မိမိတို့ဆောင်ရွက်ရမည့် အသေးစိတ်လုပ်ငန်းအစီအမံများကို ဆပ်ကော်မတီအချင်းချင်း ပေါင်းစပ်ညှိနှိုင်း ချိတ်ဆက်ပြီး အောင်မြင်အောင် ဆောင်ရွက်ကြရန်၊ မြန်မာ့ရိုးရာမဟာသင်္ကြန်ပွဲတော်ကို ရိုးရာယဉ်ကျေးမှုမပျက်ယဉ်ကျေးပျော်ရွှင်စွာ ပါဝင်ဆင်နွှဲ



ကြပြီး အများပြည်သူများ စိတ်ချမ်းမြေ့ပျော်ရွှင်စွာ အနားယူပေးနိုင်စေရန် အတွက် မဟာသင်္ကြန်ပွဲတော်ကို အောင်မြင်စွာကျင်းပနိုင်ရေး သက်ဆိုင်ရာ ဆပ်ကော်မတီများမှ တာဝန်ရှိသူများက ပိုင်းဝန်းပူးပေါင်းဆောင်ရွက်

ကြရန်၊ သင်္ကြန်ပွဲတော်အတွင်း အန္တရာယ်ကင်းရှင်းပြီး လုံခြုံရေးလစ်ဟင်းမှု မရှိစေရေးကိုလည်း အလေးထား ဆောင်ရွက်ကြရန် နှင့် ယခင်နှစ်က ကျင်းပခဲ့သည့် အတွေ့အကြုံများအရ အားသာချက်၊ အားနည်းချက်၊ အကြံပြု

ချက်များကိုလည်း ပြည့်ပြည့်စုံစုံ ဖြည့်စွက်ရှင်းလင်း တင်ပြပေးကြစေလိုကြောင်း ပြောကြားသည်။ ယင်းနောက် မဟာသင်္ကြန်ကျင်းပရေး ဦးစီးကော်မတီ အတွင်းရေးမှူး နေပြည်တော် စည်ပင်သာယာရေး ကော်မတီ

တွဲဖက် အတွင်းရေးမှူး ဦးဇော်မြင့်ဦးက ဦးစီးကော်မတီနှင့် ဆပ်ကော်မတီများ ဖွဲ့စည်းဆောင်ရွက်ထားရှိမှု အခြေအနေများကို ရှင်းလင်းတင်ပြသည်။ ထို့နောက် လုံခြုံရေးဆပ်ကော်မတီ၊ အခမ်းအနားပြင်ဆင်ရေး၊ ရေရရှိရေးနှင့် ရေပက်ကစားရေးဆပ်ကော်မတီ၊ ဖျော်ဖြေရေးနှင့်ပြန်ကြားရေးဆပ်ကော်မတီ၊ ကျန်းမာရေးနှင့် သန့်ရှင်းရေးဆပ်ကော်မတီ၊ ဖိတ်ကြားရေးနှင့် ကြိုဆိုနေရာချထားရေးဆပ်ကော်မတီ၊ သယ်ယူပို့ဆောင်ရေး ဆပ်ကော်မတီ၊ ဘဏ္ဍာရေးဆပ်ကော်မတီနှင့် ဧည့်ခံကျွေးမွေးရေးဆပ်ကော်မတီတို့မှ တာဝန်ရှိသူများက ယခင်နှစ် မဟာသင်္ကြန်ပွဲတော် ကျင်းပဆောင်ရွက်ခဲ့မှုအပေါ် တွေ့ကြုံခဲ့ရသည့် အားသာချက်၊ အားနည်းချက်များ၊ ယခုနှစ်တွင် ဆောင်ရွက်မည့် လုပ်ငန်းအစီအမံများနှင့် လက်ရှိဆောင်ရွက်ထားရှိမှု အခြေအနေများကို ရှင်းလင်းတင်ပြကြပြီး မဟာသင်္ကြန်ကျင်းပရေးဦးစီးကော်မတီ ဥက္ကဋ္ဌက နိဂုံးချုပ်အမှာစကား ပြောကြားခဲ့ကြောင်း သိရသည်။

သတင်းစဉ်

PJ နိုင်ငံကူးလက်မှတ်ဖြင့် ပြည်ပနိုင်ငံများသို့ ထွက်ခွာမည့်သူများအား အသိပေးခြင်း

(၁၀ -၃-၂၀၂၅)

၁။ PJ နိုင်ငံကူးလက်မှတ်နှင့် ပြည်ပအလုပ်အကိုင် အလုပ်သမားသက်သေခံကတ် (OWIC) လက်ဝယ်ရှိနေသူများသည် အေဂျင်စီအစီအစဉ်ဖြင့်သော်လည်းကောင်း၊ မိမိအစီအစဉ် (ကျွမ်းကျင်) ဖြင့်သော်လည်းကောင်း၊ ခွင့်ပြန်လာသဖြင့် ခွင့်ရက်စေကာ ပြန်လိုခြင်းကြောင့်သော်လည်းကောင်း ပြည်ပနိုင်ငံများသို့ ထွက်ခွာမည်ဆိုပါက အလုပ်သမားဝန်ကြီးဌာနသို့ အောက်ပါစာရွက်စာတမ်းများနှင့်အတူ Online မှတစ်ဆင့် လျှောက်ထားကာ (လူကိုယ်တိုင်လာရောက်ခြင်းမပြုရန်) ပြည်ပသို့သွားရောက် အလုပ်လုပ်ကိုင်ရန်အတွက် ခွင့်ပြုချက်ကိုရယူရမည် ဖြစ်ပါသည်-

- (က) အလုပ်သမားညွှန်ကြားရေးဦးစီးဌာနသို့ လိပ်မူ၍ ပြည်ပသို့သွားရောက်အလုပ်လုပ်ကိုင်ရန်အတွက် ခွင့်ပြုချက်ကိုရယူရန် လျှောက်ထားသည့်စာ၊
- (ခ) နိုင်ငံကူးလက်မှတ်မိတ္တူ (ဓာတ်ပုံပါစာမျက်နှာနှင့် နေထိုင်ခွင့်သက်တမ်းစာမျက်နှာ)၊
- (ဂ) သက်တမ်းရှိနေသည့် ပြည်ပအလုပ်အကိုင် အလုပ်သမားသက်သေခံကတ် (OWIC) ရှေ့/နောက် မိတ္တူ၊
- (ဃ) ခွင့်ပြန်အလုပ်သမားများဖြစ်ပါက သက်တမ်းရှိ

- (င) နေသည့် အလုပ်လုပ်ခွင့်ပါမစ် မိတ္တူနှင့် အလုပ်ရှင်မှ ခွင့်ဖြင့်နေရပ်သို့ပြန်ရန် ခွင့်ပြုသည့် ခွင့်စာ၊
- (ဆ) အေဂျင်စီများအနေဖြင့် ပြည်ပသို့ သွားရောက်အလုပ်လုပ်ကိုင်ရန်အတွက် တင်ပြရာတွင် သက်ဆိုင်ရာနိုင်ငံအလိုက် လုပ်ငန်းဆောင်ရွက်နေသည့် သက်ဆိုင်ရာ Email များသို့ တင်ပြရန်၊
- (ဇ) မိမိအစီအစဉ်ဖြင့် ပြည်ပသို့ သွားရောက်အလုပ်လုပ်ကိုင်ရန်အတွက် တင်ပြရာတွင် သတ်မှတ်အထောက်အထားများနှင့်အတူ migrantdeparture@gmail.comသို့ ပေးပို့လျှောက်ထားရန်၊
- (ဈ) အနည်းဆုံး ရုံးပိတ်ရက် (မပါ) ၅ ရက်ကြိုတင်၍ လျှောက်ထားရန်။

၂။ ဝန်ကြီးဌာနအနေဖြင့် စိစစ်ပြီးနောက် ပြည်ပသို့ သွားရောက်အလုပ်လုပ်ကိုင်ရန်အတွက် ခွင့်ပြုသည့်စာရင်းများကို Safe Migration Telegram Channel တွင် ကြေညာပေးမည်ဖြစ်ပြီး သက်ဆိုင်ရာလေဆိပ်များသို့လည်း ပေးပို့ထားမည်ဖြစ်ပါသည်။ ဤအသိပေးကြေညာချက်ပါ လုပ်ငန်းစဉ်အား ၂၀၂၅ ခုနှစ်၊ မတ်လ ၁၇ ရက် (တနင်္လာနေ့) တွင် စတင်ဆောင်ရွက်ပေးမည် ဖြစ်ပါသည်။

အလုပ်သမားဝန်ကြီးဌာန

ပြည်ပအလုပ်အကိုင် အလုပ်သမားသက်သေခံကတ် (OWIC) ပြုလုပ်လိုသူများအား အသိပေးခြင်း

(၁၀ -၃-၂၀၂၅)

၁။ အလုပ်သမားဝန်ကြီးဌာနအနေဖြင့် ယခုကာလအတွင်း ပြည်ပနိုင်ငံများသို့ အလုပ်လုပ်ရန် ထွက်ခွာမည့်သူများစာရင်းစိစစ်ခြင်း၊ OWIC ကတ်ထုတ်ပေးသော စက်များ၌ တပ်ဆင်ထားသည့် Software များပြုပြင်ခြင်း၊ OWIC ကတ်ထုတ်ပေးရေးစင်တာများ တစ်နေရာတည်းပေါင်းစည်းခြင်း၊ အလုပ်ရှင်/အလုပ်သမားစာချုပ် ချုပ်ဆိုသည့်နေရာများ တစ်စုတစ်စည်းတည်းဖြစ်အောင် ပြင်ဆင်ခြင်းစသည့်လုပ်ငန်းများ ဆောင်ရွက်လျက်ရှိသောကြောင့် OWIC ကတ် ထုတ်ပေးရေးလုပ်ငန်းစဉ်ကို ခေတ္တရပ်ဆိုင်းခဲ့ပါသည်။

၂။ သို့ဖြစ်ပါ၍ OWIC ကတ်အသစ် ပြုလုပ်လိုသူများအား ၂၀၂၅ ခုနှစ်၊ မတ်လ ၂၀ ရက် (ကြာသပတေးနေ့) မှစ၍ အလုပ်သမားဝန်ကြီးဌာနသို့ တင်ပြထားသည့် အတည်ပြုပြီး အလုပ်ခေါ်စာများ (တင်ပြရက်စွဲအစဉ်အလိုက်) အရ ပြည်ပသို့ သွားရောက်အလုပ်လုပ်ကိုင်ရန်အတွက် ခွင့်ပြုချက်ရရှိပြီးသူများအားလည်းကောင်း၊ မိမိအစီအစဉ်(ကျွမ်းကျင်)ဖြင့် သွားရောက်မည့်သူများအားလည်းကောင်း စိစစ်ပြီး OWIC ကတ် ပြန်လည်ထုတ်ပေးမည်ဖြစ်ကြောင်း OWIC ကတ် ထုတ်ယူရရှိမှုသာ လေယာဉ်လက်မှတ်ဝယ်ယူခြင်းကို ဆောင်ရွက်ကြရန်လိုအပ်ကြောင်း အသိပေးအပ်ပါသည်။

အလုပ်သမားဝန်ကြီးဌာန

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံးနှင့်

မြန်မာကောင်စစ်ဝန်ချုပ်ရုံးများသို့ သွားရောက်တာဝန်ထမ်းဆောင်ကြမည့် အရာထမ်း/အမှုထမ်းများအား တွေ့ဆုံအမှာစကားပြောကြား

နေပြည်တော် မတ် ၁၀
ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီးက ပြည်ပရှိမြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံးနှင့် မြန်မာကောင်စစ်ဝန်ချုပ်ရုံးများသို့ သွားရောက်တာဝန်ထမ်းဆောင်ကြမည့် အရာထမ်း၊ အမှုထမ်းများအား တွေ့ဆုံအမှာစကားပြောကြားသည့် အခမ်းအနားကို ယနေ့မုန်လွဲ ၁ နာရီတွင် နေပြည်တော်ရှိ နိုင်ငံခြားရေးဝန်ကြီးဌာန ဧရာဝတီခန်းမ၌ ကျင်းပသည်။

အခမ်းအနားသို့ ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးသန်းဆွေ၊ ဒုတိယဝန်ကြီး ဦးလွင်ဦးနှင့် ဦးကိုကိုကျော်၊ ဦးစီးဌာနများမှ ညွှန်ကြားရေးမှူးချုပ်များနှင့်တာဝန်ရှိသူများ၊ ပြည်ပသို့သွားရောက်တာဝန် ထမ်းဆောင်ကြမည့် အရာထမ်း၊ အမှုထမ်းများ တက်ရောက်ကြသည်။

ဦးစွာ သံရုံး၊ အဖွဲ့ရုံးနှင့်ကောင်စစ်ဝန်ချုပ်ရုံးများတွင် သွားရောက်တာဝန် ထမ်းဆောင်ကြမည့် အရာထမ်းများနှင့် အမှုထမ်းများ ကသွားရောက်တာဝန်ထမ်းဆောင်ခဲ့သည့် နိုင်ငံများ၊ ယခုသွားရောက်တာဝန်ထမ်းဆောင်ရမည့် နိုင်ငံများကို တစ်ဦးချင်းစီ မိတ်ဆက်

တင်ပြကြသည်။ ထို့နောက် ဒုတိယဝန်ကြီးချုပ်နှင့် နိုင်ငံခြားရေးဝန်ကြီးဌာန ပြည်ထောင်စုဝန်ကြီးက အမှာစကားပြောကြားရာတွင် သံတမန်ဝန်ထမ်းတစ်ဦးအတွက် အရေးအကြီးဆုံးတာဝန်သည် နိုင်ငံတော်နှင့် လူမျိုးအပေါ် သစ္စာစောင့်သိရုံသေရန်ဖြစ်ကြောင်း၊ သံတမန်တစ်ဦးသည် အရည်အသွေး၊ အရည်အချင်းများနှင့် ပြည့်စုံပြီး ဆင်ခြင်တုံတရားရှိရှိ ဆောင်ရွက်နိုင်မှသာ မိမိကိုယ်မိမိ တန်ဖိုးမြှင့်တင်နိုင်မည် ဖြစ်ကြောင်း၊ သံတမန်ဆိုသည်မှာ လူအင်အားအနည်းဆုံးဖြင့် ကြီးမားသည့် တာဝန်ကို ထမ်းဆောင်ရခြင်းဖြစ်၍ သံတမန်အရည်အသွေးများ တိုးတက်နေအောင်၊ ထက်မြက်နေအောင် အစဉ်အမြဲကြိုးစားကြရမည် ဖြစ်ကြောင်း။

နိုင်ငံနှင့် လူမျိုးအတွက် အကျိုးဖြစ်ထွန်းမည့် ကိစ္စရပ်များကို သတ္တိရှိရှိ တာဝန်ထမ်းဆောင်ရန် မှာကြားလိုကြောင်း၊ ဝန်ထမ်းများ လိုက်နာရမည့် စည်းကမ်း၊ စောင့်ထိန်းရမည့် ကျင့်ဝတ်များကို သိရှိထားရန် လိုအပ်ကြောင်း၊ သံတမန်ကျင့်ဝတ်နှင့်အညီ နေထိုင်ပြီး ပေးအပ်သည့်တာဝန်များကို စိတ်ရင်းစေတနာထား၍ မျှော်မှန်းချက်ရှိရှိ ဆောင်ရွက်ရန်လို



ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ မြန်မာသံရုံး၊ မြန်မာအမြဲတမ်းကိုယ်စားလှယ်အဖွဲ့ရုံးနှင့် မြန်မာကောင်စစ်ဝန်ချုပ်ရုံးများသို့ သွားရောက်တာဝန်ထမ်းဆောင်ကြမည့် အရာထမ်း/အမှုထမ်းများအား တွေ့ဆုံအမှာစကားပြောကြားစဉ်။

ကြောင်း၊ တစ်ဦးချင်းအလိုက် နေထိုင်ကျင့်ကြံရမည့် အပြုအမူများ၊ ကြိုးစားအားထုတ်မှုများကို ဆင်ခြင်ဉာဏ်သုံး၍ ဆောင်ရွက်ကြရန်အရေးကြီးကြောင်း၊ သွားရောက်တာဝန်ထမ်းဆောင်မည့် နိုင်ငံအကြောင်းကို ကြိုတင်လေ့လာသွားရန်လိုအပ်ပြီး သိရှိမှသာ တာဝန်ထမ်းဆောင်မှုတွင် အဆင်ပြေချောမွေ့စေမည်ဖြစ်ကြောင်း၊ သံတမန်ဝန်ထမ်းများ အနေဖြင့် တာဝန် ထမ်းဆောင်ရာတွင် မိမိနိုင်ငံ၏ အကျိုးဖြစ်ထွန်းအောင်၊ နှစ်နိုင်ငံ အကျိုးဖြစ်ထွန်းအောင်

ဆက်ဆံရေး တိုးတက်အောင် ဆင်ခြင်တုံတရားဖြင့် ဆောင်ရွက်သွားကြရမည်ဖြစ်ပြီး ရန်သူကို မိတ်ဆွေဖြစ်အောင်၊ မိတ်ဆွေကို အကျိုးစီးပွား ဖြစ်ထွန်းအောင် လုပ်ဆောင်ရန် အရေးကြီးကြောင်း၊ ရောက်ရှိသည့်နိုင်ငံတွင် မြင်တွေ့ရသည့် ဖြစ်ပေါ်တိုးတက်မှုများကို နမူနာယူ၍ အားသာချက်/အားနည်းချက်များကို သင်ခန်းစာ ယူတတ်ရန်လိုကြောင်း၊ သံတမန် ဖြစ်သည့်အတွက် Communi-cation Skill/ Negotiation Skill ကောင်းမွန်ပြီး ကျွမ်းကျင်မှုရှိရန်

လိုကြောင်း။ သံတမန်တစ်ဦး ဖြစ်သည့် အတွက် Capacity Building ကို အစဉ်အမြဲ မြှင့်တင်နေရန်လိုအပ်ပြီး သားသမီးများ၏ ပညာရေးကို လည်း အားပေးရန် မှာကြားလိုကြောင်း၊ ယနေ့ခေတ် တိုးတက်လာသည့် နည်းပညာရပ်များကို လေ့လာသင်ယူပြီး ထိရောက်စွာ အသုံးပြုတတ်ရန် လိုအပ်ကြောင်း၊ မိမိနိုင်ငံကို အကောင်းဆုံး ကိုယ်စားပြု (Represent) လုပ်နိုင်သူဖြစ်ရန် ကြိုးစားတာဝန်ထမ်းဆောင်ကြရန်ဖြစ်ကြောင်း၊ ဝန်ထမ်း

အချင်းချင်း လက်တွဲညီညီဖြင့် ပူးပေါင်းဆောင်ရွက်ပြီး အပြန်အလှန် အထောက်အကူပြုရမည် ဖြစ်ကြောင်း။ ထို့ပြင် သံတမန်တစ်ဦးအနေဖြင့် ဘာသာစကားများ ကျွမ်းကျင်မှုရှိအောင် အစဉ်အမြဲကြိုးစားကြရမည်ဖြစ်ပြီး ကမ္ဘာသုံးဘာသာစကား သွားရောက် တာဝန်ထမ်းဆောင်မည့် နိုင်ငံ၏ ဘာသာစကားကိုပါ တတ်မြောက် ကျွမ်းကျင်ရန် ကြိုးစားလေ့လာသင်ယူ စေလိုကြောင်း မှာကြားခဲ့ကြောင်း သိရသည်။ သတင်းစဉ်

ဓာတ်ခွဲနမူနာစုစုပေါင်း ၅၄၃၃ ခု စစ်ဆေးပြီးစီး ကိုဗစ် - ၁၉ ရောဂါ ဓာတ်ခွဲအတည်ပြုလူနာသစ်မတွေ့ရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ အပတ်စဉ် သတင်းထုတ်ပြန်ချက် (၁၀-၃-၂၀၂၅) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနသည် ကိုဗစ်-၁၉ ရောဂါ စောင့်ကြပ်ကြည့်ရှုခြင်းလုပ်ငန်းများကို စဉ်ဆက်မပြတ် ဆောင်ရွက်လျက်ရှိရာ ၂-၃-၂၀၂၅ ရက်နေ့၊ ည ၈:၀၀ နာရီမှ ၉-၃-၂၀၂၅ ရက်နေ့၊ ည ၈:၀၀ နာရီအထိ ရက်သတ္တပတ်အတွင်း ဓာတ်ခွဲနမူနာစုစုပေါင်း ၅၄၃၃ ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ

ဓာတ်ခွဲအတည်ပြုလူနာသစ် မတွေ့ရှိရပါ။ အစီရင်ခံကာလအတွင်း ကိုဗစ်-၁၉ ရောဂါဖြင့် သေဆုံးသူမရှိပါ။ ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါကြောင်း ကျန်းမာရေးဝန်ကြီးဌာန၊ ပြည်သူ့ကျန်းမာရေးဦးစီးဌာန၊ မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန (Myanmar CDC) မှ သတင်းထုတ်ပြန်အပ်ပါသည်။

မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန (Myanmar CDC) ပြည်သူ့ကျန်းမာရေးဦးစီးဌာန၊ ကျန်းမာရေးဝန်ကြီးဌာန

ပြည်ထောင်စုဝန်ကြီးဦးလှမိုး ပြည်ထောင်စုနယ်မြေ နေပြည်တော်အတွင်း ဆီထွက်သီးနှံစိုက်ပျိုးရေးလုပ်ငန်းများ ပိုမိုအောင်မြင်ရေးကွင်းဆင်းစစ်ဆေး

နေပြည်တော် မတ် ၁၀

သမဝါယမနှင့်ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှမိုးသည် ဒုတိယဝန်ကြီး ဦးမြင့်စိုး၊ အမြဲတမ်းအတွင်းဝန်၊ ညွှန်ကြားရေးမှူးချုပ် များနှင့်အတူ ယနေ့မွန်းလွဲပိုင်းက ပြည်ထောင်စု နယ်မြေ နေပြည်တော်အတွင်း ဆီထွက်သီးနှံ စိုက်ပျိုး ရေးလုပ်ငန်းများ ပိုမိုအောင်မြင်ရေး ကွင်းဆင်းစစ်ဆေး သည်။

ဦးစွာ ပြည်ထောင်စုဝန်ကြီး၊ ဒုတိယဝန်ကြီး နှင့်အဖွဲ့သည် ဧမ္မာသီရိမြို့နယ် တဲကြီးကုန်းကျေးရွာ သို့ သွားရောက်ပြီး ကျေးရွာယာယီရှင်းလင်းဆောင်၌ လယ်ယာဂုဏ်ဆောင်စိုက်ပျိုးရေးနှင့် အထွေထွေ စီးပွားရေးသမဝါယမအသင်း အသင်းအမှုဆောင်များ၊ ဆီထွက်သီးနှံ နေပြည်တော်တောင်သူများနှင့် တွေ့ဆုံ ပြီး သမဝါယမအသင်းမှ စိုက်ပျိုးထားသော ဆောင်းနေကြာစိုက်ခင်းများမှ ထွက်ရှိလာသော နေပြည်တော်တောင်သူများပိုင် ဆီစက်များမှ ပွဲစားမလိုဘဲ ဒေသပေါက်ဈေးနှုန်းဖြင့် တိုက်ရိုက် ဝယ်ယူကြိုက်ခွဲပေးနိုင်ရေး ချိတ်ဆက်ဆောင်ရွက်



ပေးမည်ဖြစ်ကြောင်း၊ တောင်သူများ၏ လူမှုစီးပွား ဘဝမြှင့်တင်ရေးအတွက် စိုက်ပျိုးရေး၊ မွေးမြူ ရေးလုပ်ငန်းများ ပိုမိုလုပ်ကိုင်နိုင်ရေးအတွက် တစ်ဦးချင်းဆောင်ရွက်ခြင်းမပြုဘဲ အမှန်တကယ်လုပ်ငန်း လုပ်ကိုင်လိုသူများ၊ လုပ်ငန်းအမျိုးအစားတူညီသူများ၊ စိတ်တူကိုယ်တူဆန္ဒတူသူများ စုပေါင်း၍ သမဝါယမ

အသင်းများ စုဖွဲ့လုပ်ဆောင်ရန်လိုအပ်ကြောင်း၊ စုပေါင်းဆောင်ရွက်ခြင်းမှ ရရှိလာသည့် အကျိုး အမြတ်များကို အသင်းသားများအကျိုးရှိအောင် ခွဲဝေပေးရန်လိုအပ်ကြောင်းနှင့် ဒေသဖွံ့ဖြိုးရေး ဆိုင်ရာများကို ဆွေးနွေးပြောကြားကာ အသင်းသား တောင်သူများ၏ တင်ပြချက်များကို ပေါင်းစပ်ဖြည့် ဆည်းဆောင်ရွက်ပေးပြီး ဆောင်းနေကြာ စိုက်ပျိုး ထားရှိမှုများကို ကြည့်ရှုစစ်ဆေးသည်။

ယင်းနောက် ပုဗ္ဗသီရိမြို့နယ် သားတင်ဦး အထွေထွေစီးပွားရေးလုပ်ငန်း သမဝါယမအသင်း လီမိတက်နှင့် ကျောက်စိမ်းလယ်ယာနှင့် အထွေထွေ စီးပွားရေးလုပ်ငန်း သမဝါယမအသင်းလီမိတက်တို့ အကျိုးတူပူးပေါင်း ဆောင်ရွက်လျက်ရှိသည့် အိမ်ရှင်မဆီစက် လည်ပတ်နေမှုအခြေအနေများကို လည်းကောင်း၊ စမ်းဝတီသဘာဝမြေဩဇာစက်ရုံ လည်ပတ်နေမှု အခြေအနေများကိုလည်းကောင်း သွားရောက်ကြည့်ရှုစစ်ဆေးပြီး ပြည်ထောင်စုဝန်ကြီး က စက်ရုံမှထွက်ရှိသော သဘာဝမြေဩဇာများကို ဈေးကွက်ရရှိရေး ကြိုးစားဆောင်ရွက်သွားရန်နှင့် သက်ဆိုင်ရာတာဝန်ရှိသူများ အနေဖြင့်လည်း သမဝါယမအသင်းသား တောင်သူများနှင့်ချိတ်ဆက် ဆောင်ရွက်ပေးရန်လိုအပ်ကြောင်း ဆွေးနွေးမှာကြား ခဲ့ကြောင်း သိရသည်။ သတင်းစဉ်

ရန်ကုန်တိုင်းဒေသကြီး အမျိုးသမီးရေးရာအဖွဲ့ကကြီးမှူး၍ နွေရာသီအေရီးဗစ်သင်တန်း ဖွင့်လှစ်

ရန်ကုန် မတ် ၁၀

ရန်ကုန်တိုင်းဒေသကြီး အမျိုး သမီးရေးရာအဖွဲ့က ကြီးမှူး၍ နွေရာသီ အေရီးဗစ်သင်တန်းကို တောင်ငူကွလပမြို့နယ်ပဒေသာ အားကစားကွင်းရှိ လေးထပ် ဆောင် ပထမထပ်၌ ဖွင့်လှစ် လျက်ရှိသည်။

ထိုသို့သင်တန်းဖွင့်လှစ်နေမှုကို မြန်မာနိုင်ငံ အမျိုးသမီးရေးရာ အဖွဲ့ချုပ်နာယက ဒေါ်နီနီဝင်း၊ ဥက္ကဋ္ဌ ဒေါက်တာဒေါ်သက်သက် ဇင်၊ ဒုတိယဥက္ကဋ္ဌ ဒေါ်တင်တင် လတ်၊ ရန်ကုန်တိုင်းဒေသကြီး အမျိုးသမီးရေးရာအဖွဲ့ နာယက ဒေါ်မော်မော်သန်း၊ ဥက္ကဋ္ဌ ဒေါ်နုနု ဆွေ၊ ရန်ကုန်တိုင်းဒေသကြီး



အမျိုးသမီးရေးရာ အဖွဲ့ဝင်များ၊ ခရိုင်နှင့် မြို့နယ်အမျိုးသမီးရေးရာ အဖွဲ့ဝင်များက ယနေ့မွန်းလွဲ ၁ နာရီတွင် သွားရောက်ကြည့်ရှု အားပေးကြပြီး သင်တန်းသူ အမျိုး သမီးများအား ပေါင်မုန့်၊ ကြက်ဥ၊ အအေးနှင့် ချိုးမြှင့်ငွေများ ပေးအပ် ကြကြောင်း သိရသည်။ သတင်းစဉ်

လှည်းကူးမြို့နယ်၌ လျှပ်စစ်သွယ်တန်း တပ်ဆင်ခြင်း သင်တန်းဆင်းပွဲ ကျင်းပ

လှည်းကူး မတ် ၁၀

ရန်ကုန်တိုင်းဒေသကြီး လှည်းကူးမြို့နယ်တွင် စီးပွားရေးနှင့်ကူး သန်းရောင်းဝယ်ရေးဝန်ကြီးဌာန စားသုံးသူရေးရာဦးစီးဌာန ကုန်ပစ္စည်း စမ်းသပ်စစ်ဆေးရေးနှင့် အရည်အသွေးစီမံခန့်ခွဲမှုဌာနမှ ခန်းမ၌ ရန်ကုန်တိုင်းဒေသကြီး ကလေးအလုပ်သမားပျောက်ရေး ကော်မတီ၏ ဦးဆောင်မှုဖြင့် လျှပ်စစ်သွယ်တန်းတပ်ဆင်ခြင်း သင်တန်းဆင်းပွဲ အခမ်းအနားကို ယနေ့နံနက်ပိုင်းက ကျင်းပသည်။

ဦးစွာ လှည်းကူးခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးကျော်ဝင်းဦး က အမှာစကားပြောကြားပြီး ရန်ကုန်တိုင်းဒေသကြီး အလုပ်သမား ညွှန်ကြားရေးဦးစီးဌာန ဒုတိယညွှန်ကြားရေးမှူး ဦးမြင့်သန်းက သင်တန်းဖွင့်လှစ်ပေးခြင်းနှင့်စပ်လျဉ်း၍ ရှင်းလင်းပြောကြားသည်။ ထို့နောက် တာဝန်ရှိသူများက သင်တန်းတွင် ထူးချွန်ဆုရရှိသော သင်တန်းသားသုံးဦးအား ဆုချီးမြှင့်ခြင်းနှင့် သင်တန်းသားများအား သင်တန်းဆင်းလက်မှတ်များ ပေးအပ်ခဲ့သည်။

အဆိုပါ သင်တန်းကို ဖေဖော်ဝါရီ ၁၁ ရက်မှ မတ် ၁၀ ရက်အထိ ဖွင့်လှစ်ပို့ချခဲ့ကြောင်း သိရသည်။

မြို့နယ်(ပြန်/ဆက်)

အမျိုးသမီးများ ချစ်ကြည်ဖလှယ်ရေး ဆွေးနွေးပွဲ ကျင်းပ

နေပြည်တော် မတ် ၁၀

အမျိုးသမီးများ ချစ်ကြည် ဖလှယ်ရေးဆွေးနွေးပွဲကို မတ် ၆ ရက်က တရုတ်နိုင်ငံ တယ်ဟုန်း ပြည်နယ်ခွဲ မန်စီမြို့ အသက်မွေး

ဝမ်းကျောင်းကောလိပ် အစည်း အဝေးခန်းမ၌ ကျင်းပခဲ့ရာ မြန်မာ-တရုတ် ချစ်ကြည်ရေး အသင်း(ဗဟို) ဒုတိယဥက္ကဋ္ဌ မူဆယ်ရုံးခွဲဥက္ကဋ္ဌ ဦးခင်ဦး(ခ)

ဦးရှင်ဖူး၊ နာယက ဒေါ်စစ်စိန်နှင့် အဖွဲ့တို့ တက်ရောက်ခဲ့ကြသည်။ ဆွေးနွေးပွဲတွင် နှစ်နိုင်ငံ တာဝန်ရှိသူများသည် တရုတ်- မြန်မာ နှစ်နိုင်ငံအကြား လူမှုရေး၊

ကျန်းမာရေး၊ ပညာရေး၊ ယဉ်ကျေး မှု အစရှိသည့် လုပ်ငန်းများတွင် နှစ်နိုင်ငံ ချစ်ကြည်ရင်းနှီးမှုကို အခြေခံကာ နှစ်ဖက် အမျိုးသမီး များ၏ အလုပ်အကိုင်အခွင့်အရေး၊ ဖွံ့ဖြိုးတိုးတက်မှု မြှင့်တင်ပေးရေး တို့နှင့်စပ်လျဉ်း၍ ဆွေးနွေးခဲ့ကြ သည်။

ဆွေးနွေးပွဲ အပြီးတွင် တက်ရောက် လာကြသူများသည် နှစ်ဖက် လက်ဆောင်ပစ္စည်း ပေးအပ်ခြင်း၊ စုပေါင်းမှတ်တမ်း တင် ဓာတ်ပုံရိုက်ခြင်းတို့ကို ဆောင်ရွက်၍ ချစ်ကြည်ရေး အထိမ်းအမှတ် စကားပင် စိုက်ပျိုး ခြင်းများ ဆောင်ရွက်ခဲ့ကြပြီး တယ်ဟုန်း ပြည်နယ်ခွဲပြတိုက်၊ အသက် မွေးဝမ်းကျောင်း ကောလိပ်၊ သူငယ်တန်းကျောင်း၊ အမျိုးသမီးနှင့် ကလေးဆေးရုံ တို့ကို လေ့လာကြည့်ရှုခဲ့ကြ ကြောင်း သိရသည်။ သတင်းစဉ်



မနက်ဖြန်မွန်းတည့်ချိန်အထိခန့်မှန်းချက်

နေပြည်တော် မတ် ၁၀

ရန်ကုန်တိုင်းဒေသကြီး၊ ဧရာဝတီတိုင်းဒေသကြီးနှင့် တနင်္သာရီတိုင်း ဒေသကြီးတို့တွင် နေရာကွက်ကျား မိုးအနည်းငယ် ရွာနိုင်သည်။ ရွာရန်ရာနှုန်း ၆၀ ဖြစ်သည်။ ပဲခူးတိုင်းဒေသကြီး၊ စစ်ကိုင်းတိုင်း ဒေသကြီးအထက်ပိုင်း၊ ကချင်ပြည်နယ်၊ ကယားပြည်နယ်၊ ကရင်ပြည်နယ်၊ မွန်ပြည်နယ်နှင့် ရှမ်းပြည်နယ်(တောင်ပိုင်းနှင့် အရှေ့ပိုင်း)တို့တွင် တိမ်အသင့်အတင့်ဖြစ်ထွန်းပြီး ကျန်တိုင်းဒေသ ကြီးနှင့် ပြည်နယ်တို့တွင် အများအားဖြင့် သာယာမည်။

မိုး/ဇလ



၂၀၂၅ ခုနှစ် ကမ္ဘာ့စားသုံးသူအခွင့်အရေးများနေ့

World Consumer Rights Day 2025



လူနေမှုဘဝအစဉ်တည်တံ့ဖို့မျှတအသွင်ကူးပြောင်းစို့

A Just Transition to Sustainable Lifestyles

၂၀၂၅ ခုနှစ်၊ မတ်လ ၁၅ ရက်

၂၀၂၅ အလွန် ဗဟုဝင်ရိုးကမ္ဘာတွင် မြန်မာနိုင်ငံ ဩဇာလွှာရမည်

စိန်ခေါ်မှုများနှင့် အခွင့်အလမ်းများ သုံးသပ်ဆွေးနွေးပွဲ

Forum on Myanmar Beyond 2025

Challenges and Opportunities in the Multipolar World

၂၁ - ၃ - ၂၀၂၅

MICC-1 ၊ နေပြည်တော်

သစ်မျိုးစုံဥယျာဉ်ပညာပေးပြခန်း ဖွင့်ပွဲအခမ်းအနားနှင့် စီမံကိန်းပြီးမြောက်အောင်မြင်ခြင်း အလုပ်ရုံဆွေးနွေးပွဲ ဖွင့်ပွဲအခမ်းအနား ကျင်းပ

နေပြည်တော် မတ် ၁၀

သစ်တောဦးစီးဌာနနှင့် အာရှနှင့် ပစိဖိတ်ဆိုင်ရာ သစ်တောများပြန်လည်ထူထောင်ရေးနှင့် ရေရှည် တည်တံ့သော သစ်တောစီမံအုပ်ချုပ်မှုဆိုင်ရာကွန်ရက်အဖွဲ့ (APFNet) တို့ပူးပေါင်း၍ “မဲခေါင်ဒေသ (မြန်မာနိုင်ငံ)တွင် သစ်တောဂေဟစနစ်များ ဘက်စုံစီမံအုပ်ချုပ်ခြင်းနှင့် သရုပ်ပြခြင်းစီမံကိန်း” ၏ သစ်မျိုးစုံဥယျာဉ်ပညာပေးပြခန်း ဖွင့်ပွဲအခမ်းအနား နှင့် စီမံကိန်းပြီးမြောက်အောင်မြင်ခြင်းအလုပ်ရုံဆွေးနွေးပွဲ ဖွင့်ပွဲအခမ်းအနားကို ယနေ့နံနက်ပိုင်းတွင် နေပြည်တော်ရှိ သစ်တောသုတေသနဌာန ရေဆင်း၌ ကျင်းပသည်။

တက်ရောက်

အခမ်းအနားသို့ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ပြည်ထောင်စုဝန်ကြီး ဦးခင်မောင်ရီ၊ ဒုတိယဝန်ကြီး ဦးမင်းသူ၊ အမြဲတမ်းအတွင်းဝန်နှင့် ဌာနဆိုင်ရာ အကြီးအကဲများ၊ တက္ကသိုလ်များနယ်မြေ(ရေဆင်း)မှ ပါမောက္ခချုပ်များ၊ APFNet အတွင်းရေးမှူးရုံးမှ အမှုဆောင်ညွှန်ကြားရေးမှူးနှင့် တာဝန်ရှိသူများ၊ ဆက်စပ်ဌာန



များမှ ကိုယ်စားလှယ်များ၊ စီမံကိန်းဧရိယာမှ ဒေသခံများ တက်ရောက်ကြသည်။

ဦးစွာ ပြည်ထောင်စုဝန်ကြီးက သစ်မျိုးစုံဥယျာဉ်ပညာပေးပြခန်းကို ဖဲကြိုးဖြတ် ဖွင့်လှစ်ပေးပြီး အဖွင့်အမှာစကားပြောကြားသည်။

ထို့နောက် APFNet အတွင်းရေးမှူးရုံးမှ

သစ်မျိုးများ၏ အကာနှင့် အနှစ်သား ကွာခြားမှု ပြကွက်များကိုလည်းကောင်း၊ ရေငွေ့ထိန်းခန်းအတွင်း အအေးပိုင်းဒေသ သစ်တောသစ်ပင်၊ အလှပင်၊ သစ်ခွက်နှင့် ပင်ပျော့ပင် ၇၅ မျိုး ထိန်းသိမ်းထားရှိမှုကို လည်းကောင်း၊ သစ်မျိုးစုံဥယျာဉ်အတွင်း အပင်မျိုးရင်း ၄၀၊ မျိုးစိတ် ၁၃၁ မျိုးကို ဇန်နဝါရီလ ၁၀ ရက်နေ့အလိုက် မျိုးဆက်ပင်များပြုစုခြင်း၊ ဝါးပင်၊ သစ်တောသစ်ပင်၊ အလှပင်နှင့် အသီးပင်များ စိုက်ပျိုးဆောင်ရွက်ထားရှိမှုကိုလည်းကောင်း လှည့်လည်ကြည့်ရှုစစ်ဆေးသည်။

ယင်းနောက် စီမံကိန်းပြီးမြောက်အောင်မြင်ခြင်း အလုပ်ရုံဆွေးနွေးပွဲကို ဆက်လက်ကျင်းပရာ တက်ရောက်လာသူများက သစ်မျိုးစုံဥယျာဉ်နှင့် စီမံကိန်းဧရိယာကျေးရွာများရှိ သီးနှံသစ်တောရောနှောစိုက်ခင်းများနှင့်စပ်လျဉ်း၍ ဆက်လက်ဆောင်ရွက်သင့်သော အချက်အလက်များနှင့် ရေရှည်တည်တံ့အောင်လုပ်ဆောင်သင့်သော အစီအမံများကို အုပ်စုဖွဲ့ဆွေးနွေးပြီး ရလဒ်များကို ပြန်လည်သုံးသပ်ခြင်းများ ဆောင်ရွက်ခဲ့ကြောင်း သိရသည်။

သတင်းစဉ်



နိုင်ငံဝန်ထမ်းတက္ကသိုလ်(အောက်မြန်မာပြည်) အရာထမ်းလောင်း(အထူး)သင်တန်း အမှတ်စဉ်(၁၃)သင်တန်းဆင်း

နေပြည်တော် မတ် ၁၀

အရာထမ်းလောင်း(အထူး)သင်တန်း အမှတ်စဉ်(၁၃) သင်တန်းဆင်း စစ်ရေးပြအခမ်းအနားကို ယနေ့နံနက် ၈ နာရီတွင် နိုင်ငံဝန်ထမ်းတက္ကသိုလ် (အောက်မြန်မာပြည်) စစ်ရေးပြကွင်း(၁)၌ ကျင်းပရာ ပြည်ထောင်စုရာထူးဝန်အဖွဲ့ဥက္ကဋ္ဌ ဦးအောင်သော်၊ အဖွဲ့ဝင် ဦးဆန်းမြင့်၊ ပြည်ထောင်စုရာထူးဝန်အဖွဲ့ရုံး ညွှန်ကြားရေးမှူးချုပ်၊ ပါမောက္ခချုပ်နှင့် ဒုတိယပါမောက္ခချုပ်များ၊ တာဝန်ရှိသူများ၊ သင်တန်းသား သင်တန်းသူများ တက်ရောက်ကြသည်။

ဦးစွာ ပြည်ထောင်စုရာထူးဝန်အဖွဲ့ ဥက္ကဋ္ဌက သင်တန်းဆင်း အမှာစကားပြောကြားရာတွင် အရာထမ်းလောင်းများအနေဖြင့် သင်တန်းဆင်းပြီးနောက် သက်ဆိုင်ရာဌာနအသီးအသီးတွင် အတည်ပြုအရာထမ်းများအဖြစ် စတင်တာဝန်ထမ်းဆောင်ကြရမည်ဖြစ်၍ မိမိကိုယ်တိုင်က အရာရာ စံပြဖြစ်အောင် နေထိုင်ကျင့်ကြံပြီး နိုင်ငံတော်မှ ထုတ်ပြန်

ထားသည့် အမိန့်နှင့်ညွှန်ကြားချက်များကို တိတိကျကျလိုက်နာကာ ပါတီနိုင်ငံရေးကင်းရှင်းရန်လိုအပ်ကြောင်း၊ လုပ်ငန်းဆောင်တာများကို ကျွမ်းကျင်ပိုင်နိုင်အောင် လေ့လာကြပြီး ကောင်းမွန်စွာ စီမံခန့်ခွဲတတ်သည့် တာဝန်ကျေပွန်သော၊ အရည်အချင်းပြည့်ဝသော ဝန်ထမ်းကောင်းများဖြစ်အောင် ကြိုးစားကြရန် တိုက်တွန်းမှာကြားသည်။

အဆိုပါ သင်တန်း၏ ဘွဲ့နှင်းသဘင်အခမ်းအနားကို မတ် ၁၁ ရက်တွင် ရတနာသီဟီဘွဲ့နှင့် သဘင်ခန်းမ၌ ကျင်းပ၍ နိုင်ငံဝန်ထမ်းတက္ကသိုလ် (အောက်မြန်မာပြည်)မှ ပါမောက္ခချုပ်က ပြည်သူ့ဝန်ထမ်းစီမံခန့်ခွဲမှု ဘွဲ့လွန်ဒီပလိုမာလက်မှတ်များ ပေးအပ်မည်ဖြစ်သည်။ သင်တန်းသို့ သင်တန်းသား ၂၆ ဦး၊ သင်တန်းသူ ၉၅ ဦး စုစုပေါင်း ၁၂၁ ဦး တက်ရောက်ကြပြီး သင်တန်းကာလမှာ ၂၀၂၄ ခုနှစ် နိုဝင်ဘာ ၁၈ ရက်မှ ၂၀၂၅ ခုနှစ် မတ် ၁၁ ရက်အထိ ဖြစ်ကြောင်း သိရသည်။

သတင်းစဉ်

နန်းယွန်းမြို့နယ် ရောင်ကွန်- ရှိတ်ညို- ကြူယမ်း- ဝပ်ကကျောက်ခေါ်- ဟရိတ်နတ်ညိုလမ်း လမ်းတာချဲ့ခြင်းလုပ်ငန်း ရာနှုန်းပြည့်ဆောင်ရွက်ပြီးစီး

နေပြည်တော် မတ် ၁၀

နယ်စပ်ရေးရာ ဝန်ကြီးဌာန နယ်စပ်ဒေသနှင့် တိုင်းရင်းသား လူမျိုးများ ဖွံ့ဖြိုးတိုးတက်ရေး ဦးစီးဌာန၏ ၂၀၂၄-၂၀၂၅ ဘဏ္ဍာနှစ် နယ်စပ်ဒေသဖွံ့ဖြိုးရေး ပြည်ထောင်စုရန်ပုံငွေဖြင့် စစ်ကိုင်းတိုင်းဒေသကြီး နာဂကိုယ်ပိုင် အုပ်ချုပ်ခွင့်ရ ဒေသအတွင်း နန်းယွန်းမြို့နယ် ရောင်ကွန်-ရှိတ်ညို- ကြူယမ်း - ဝပ်ကကျောက်ခေါ်- ဟရိတ်နတ်ညိုလမ်း ၄၃ မိုင် ၄ ဖာလုံအနက် ၁၀ မိုင် လမ်းတာချဲ့ခြင်းလုပ်ငန်း ရာနှုန်းပြည့် ဆောင်ရွက်ပြီးပြီ



ဖြစ်ကြောင်း သိရသည်။

အဆိုပါ ကျေးရွာချင်းဆက်လမ်းအား အဆင့်မြှင့်တင်ပေးနိုင်ခဲ့ခြင်းကြောင့် ကျေးရွာပေါင်း ၁၁ ရွာ၊ အိမ်ခြေ ၁၂၄၉ အိမ်၊ လူဦးရေ ၁၀၀၉၁ ဦးတို့၏ လမ်းပန်း

ဆက်သွယ်ရေး၊ ပညာရေး၊ ကျန်းမာရေး၊ လူမှုစီးပွားဘဝများဖွံ့ဖြိုး တိုးတက်ရေးအတွက် များစွာ အထောက်အကူပြုမည် ဖြစ်ကြောင်း သိရသည်။

သတင်းစဉ်



မန္တလေးတိုင်းဒေသကြီး ပုသိမ်ကြီး မြို့နယ် မီးသတ်ဦးစီးဌာနမှ ဦးစီးအရာရှိ ဦးမင်းသန့်နှင့် တပ်ဖွဲ့ဝင်များ ရွှေစာရံဘုရားပွဲတော်အတွင်း မီးဘေးလိုခြုံမှုရှိစေရန် မတ် ၉ ရက် မွန်းလွဲပိုင်းက ဘုရားပွဲတော်ဈေးရောင်းချသူများအား မီးဘေးလိုခြုံရေး စစ်ဆေးခြင်း၊ မီးလောင်မီးလန့်မှု မဖြစ်ပွားစေရေး စစ်ဆေးခဲ့ပြီး အသိပညာပေးလက်ကမ်းစာစောင်များ ဖြန့်ဝေပေးစဉ်၊

မြို့နယ်(ပြန်/ဆက်)

ကမ္ဘာ့စားသုံးသူအခွင့်အရေးများနေ့ အထိမ်းအမှတ်အခမ်းအနား ကျင်းပ

နေပြည်တော် မတ် ၁၀

၂၀၂၅ ခုနှစ် မတ် ၁၅ ရက်တွင် ကျရောက်သော ကမ္ဘာ့စားသုံးသူအခွင့်အရေးများနေ့ အထိမ်းအမှတ် အခမ်းအနားကို ယနေ့နံနက်ပိုင်းတွင် နေပြည်တော်ရှိ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ရုံးအမှတ်-၃ ၌ ကျင်းပသည်။

အခမ်းအနားသို့ မြန်မာနိုင်ငံစားသုံးသူကာကွယ်ရေးကော်မရှင်ဥက္ကဋ္ဌ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဦးထွန်းအုံ၊ ပြည်ထောင်စုဝန်ကြီးဌာန ဒုတိယဝန်ကြီး ဗိုလ်ချုပ်အောင်ကျော်ကျော်၊ စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးမင်းမင်းနှင့် ဦးကျော်ရွှေထွန်း၊ မြန်မာနိုင်ငံစားသုံးသူကာကွယ်ရေးကော်မရှင်အဖွဲ့ဝင်များ၊ ဌာနဆိုင်ရာအကြီးအကဲများနှင့် ဖိတ်ကြားထားသူများ တက်ရောက်ကြသည်။

ဦးစွာ ကမ္ဘာ့စားသုံးသူအခွင့်အရေးများနေ့ (World Consumer Rights Day) အထိမ်းအမှတ် အခမ်းအနားကို ပြည်ထောင်စုဝန်ကြီး၊ ဒုတိယဝန်ကြီးများနှင့် စားသုံးသူရေးရာဦးစီးဌာန ညွှန်ကြားရေးမှူးချုပ်တို့က ဖဲကြိုးဖြတ်ဖွင့်လှစ်ပေးသည်။

ယင်းနောက် ပြည်ထောင်စုဝန်ကြီးက ယခုနှစ်



အတွက် အပြည်ပြည်ဆိုင်ရာ စားသုံးသူအဖွဲ့အစည်းက သတ်မှတ်ပေးသောဆောင်ပုဒ်မှာ “လူနေမှုဘဝအစဉ်တည်တံ့ဖို့ မျှတအသွင်ကူးပြောင်းစို့” (A Just Transition to Sustainable Lifestyles) ဖြစ်ပါကြောင်း၊ အရည်အသွေး ပြည့်မီသော ထုတ်ကုန်များကို တိုးတက်ထုတ်လုပ်နိုင်ပါကလူနေမှုဘဝ မျှတစွာ အသွင်ကူးပြောင်းနိုင်မည်ဖြစ်သည့်အတွက် နိုင်ငံတော်က MSMEs ကဏ္ဍကို အားပေးမြှင့်တင် ဆောင်ရွက်

ပေးနေပါကြောင်း၊ မြန်မာနိုင်ငံအနေဖြင့် အာဆီယံစားသုံးသူကာကွယ်ရေးကော်မတီတွင် အဖွဲ့ဝင်နိုင်ငံဖြစ်သည်နှင့်အညီ အာဆီယံစားသုံးသူကာကွယ်ရေးမဟာဗျူဟာလုပ်ငန်းစီမံချက် ၂၀၁၆-၂၀၂၅ ကို အာဆီယံနိုင်ငံများနှင့်အတူ ဆောင်ရွက်လျက်ရှိပါကြောင်း၊ စားသုံးသူဘေးအန္တရာယ်ကင်းရှင်းရေးအတွက်အသိပညာပေးခြင်း၊ ဈေးကွက်စောင့်ကြည့်စစ်ဆေးခြင်း၊ ကုန်အညွှန်းအမှတ်အသားများ စိစစ်

ခြင်းတို့ကိုဆောင်ရွက်လျက်ရှိပါကြောင်း၊ “လူနေမှုဘဝအစဉ်တည်တံ့ဖို့ မျှတအသွင်ကူးပြောင်းစို့” ဆိုသည့်ဆောင်ပုဒ်နှင့်အညီ လူနေမှုဘဝရေရှည်တည်တံ့စေရန် စားသုံးသူများအတွက် ပိုမိုကောင်းမွန်သည့်အကာအကွယ်၊ ကျန်းမာသောရွေးချယ်မှု၊ ကောင်းမွန်သော ပတ်ဝန်းကျင်ရရှိစေရန် ဝန်ထမ်းများကသက်ဆိုင်ရာဌာနများ၊ ပုဂ္ဂလိကအဖွဲ့အစည်းများ၊ လူမှုရေးအဖွဲ့အစည်းများ၊ စီးပွားရေးလုပ်ငန်းရှင်များ၊ စားသုံးသူပြည်သူများနှင့် ပူးပေါင်းပါဝင်ဆောင်ရွက်ကြရန် ပြောကြားသည်။

ထို့နောက် စားသုံးသူရေးရာဦးစီးဌာန ညွှန်ကြားရေးမှူးချုပ်က ကမ္ဘာ့စားသုံးသူအခွင့်အရေးများနေ့ ကျင်းပရခြင်းနှင့်စပ်လျဉ်း၍ ရှင်းလင်းတင်ပြပြီး စားသုံးသူကာကွယ်ရေးအသိပညာပေး Video Clip ပြသခြင်း၊ ဂုဏ်ပြုသီချင်းတေးသရုပ်ဖော်နှင့် ဈေးကွက်စောင့်ကြည့်စစ်ဆေးခြင်းသရုပ်ဖော်တို့ကို တင်ဆက်ကပြကြကာ ကမ္ဘာ့စားသုံးသူအခွင့်အရေးများနေ့အထိမ်းအမှတ်ဆောင်းပါးပြိုင်ပွဲ၊ ကာတွန်းပြိုင်ပွဲများတွင် ဆုရရှိသူများအား ဆုများချီးမြှင့်ခဲ့ကြောင်း သိရသည်။

သတင်းစဉ်

ရန်ကုန်တိုင်းဒေသကြီး၌ ကမ္ဘာ့စားသုံးသူအခွင့်အရေးများနေ့ အခမ်းအနားကျင်းပ

ရန်ကုန် မတ် ၁၀

စီးပွားရေးနှင့် ကူးသန်းရောင်းဝယ်ရေးဝန်ကြီးဌာန စားသုံးသူရေးရာဦးစီးဌာန ရန်ကုန်တိုင်းဒေသကြီး ဦးစီးမှူးရုံးက ကြီးမှူးကျင်းပသည့် ၂၀၂၅ ခုနှစ် ကမ္ဘာ့စားသုံးသူ အခွင့်အရေးများနေ့ (World Consumer Rights Day) အခမ်းအနားကို “လူနေမှုဘဝအစဉ်တည်တံ့ဖို့ မျှတအသွင်ကူးပြောင်းစို့” ဆောင်ပုဒ်နှင့်အညီ ယနေ့နံနက် ၁၀ နာရီတွင် ရန်ကုန်မြို့ မြန်မာနိုင်ငံကုန်သည်များနှင့် စက်မှုလက်မှု လုပ်ငန်းရှင်များအသင်းချုပ်မင်္ဂလာဒုံမဌ်ကျင်းပသည်။



အခမ်းအနားသို့ ရန်ကုန်တိုင်းဒေသကြီးဝန်ကြီးချုပ် ဦးစိုးသိန်း၊ တိုင်းဒေသကြီးဝန်ကြီးများ၊ ဌာနဆိုင်ရာများမှ တာဝန်ရှိသူများ၊ မြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ် ဒုတိယဥက္ကဋ္ဌနှင့် ညီနောင်အသင်းများမှ ဥက္ကဋ္ဌများနှင့်တာဝန်ရှိသူများ၊ ဖိတ်ကြားထားသူများ တက်ရောက်ကြသည်။

ဦးစွာ ကမ္ဘာ့စားသုံးသူအခွင့်အရေးများနေ့နှင့် ပတ်သက်သည့် Video Clip ကို ပြသသည်။ ထို့နောက် ရန်ကုန်တိုင်းဒေသကြီးဝန်ကြီးချုပ် ဦးစိုးသိန်းက ယနေ့သည် စားသုံးသူများ၏ အခွင့်အရေးနှင့် လိုအပ်ချက်များအကြောင်းကို ကမ္ဘာလုံးဆိုင်ရာ

အသိပညာပေးသည့်နေ့ကိုအထိမ်းအမှတ်ပြုသည့် “ကမ္ဘာ့စားသုံးသူအခွင့်အရေးများနေ့” ဖြစ်ပါကြောင်း၊ ကမ္ဘာ့စားသုံးသူအခွင့်အရေးများနေ့တွင် သတ်မှတ်ထားသည့် ဆောင်ပုဒ်နှင့်အညီ အောင်မြင်စွာ ဆောင်ရွက်နိုင်ရေးအတွက် ဌာနဆိုင်ရာတစ်ခုတည်းဆောင်ရွက်ခြင်းမဟုတ်ဘဲ အသင်း

အဖွဲ့များ၊ စီးပွားရေးလုပ်ငန်းရှင်များနှင့် ပြည်သူတစ်ရပ်လုံး ပူးပေါင်းပါဝင်မှသာ အောင်မြင်မည်ဖြစ်သည့်အတွက် အားလုံးပူးပေါင်းပါဝင်သွားရန် လိုအပ်ကြောင်း တိုက်တွန်းပြောကြားသည်။

ယင်းနောက် မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် ဒုတိယ

ဥက္ကဋ္ဌ ဒေါက်တာမျိုးသက်က နှုတ်ခွန်းဆက်စကား ပြောကြားပြီး စားသုံးသူရေးရာဦးစီးဌာနသမီးမျိုးများက အကအလှဖြင့် ဂုဏ်ပြုဈေးဖြေ တင်ဆက်မှုကို ကြည့်ရှုအားပေး၍ ဂုဏ်ပြုချီးမြှင့်ပေးအပ်သည်။

ဆက်လက်၍ စားသုံးသူရေးရာဦးစီးဌာန ရန်ကုန်တိုင်းဒေသကြီးဦးစီးမှူးက တိုင်းဒေသကြီးဝန်ကြီးချုပ်အား ကမ္ဘာ့စားသုံးသူအခွင့်အရေးများနေ့အထိမ်းအမှတ်လက်ဆောင်ကို ပေးအပ်ပြီး ကမ္ဘာ့စားသုံးသူ အခွင့်အရေးများနေ့အထိမ်းအမှတ်အဖြစ် ခင်းကျင်းပြသထားသော စားသုံးသူရေးရာဦးစီးဌာန ရန်ကုန်တိုင်းဒေသကြီးဦးစီးမှူးရုံးပြခန်း၊ မြန်မာကုန်သွယ်မှုမြှင့်တင်ရေးပြခန်းနှင့် အစားအသောက်နှင့် ဆေးဝါးကွပ်ကဲရေးဦးစီးဌာနပြခန်းများကို လှည့်လည်ကြည့်ရှုကြသည်။

ထို့နောက် အခမ်းအနားဒုတိယပိုင်းကိုကျင်းပရာ ရန်ကုန်တိုင်းဒေသကြီး စားသုံးသူရေးရာကော်မတီမှ အတွင်းရေးမှူးက အခမ်းအနားကျင်းပရခြင်း ရည်ရွယ်ချက်နှင့် ၂၀၂၄-၂၀၂၅ ခုနှစ်အတွင်း လုပ်ငန်းဆောင်ရွက်နိုင်မှု အခြေအနေများကို လည်းကောင်း၊ အစားအသောက်နှင့် ဆေးဝါးကွပ်ကဲရေးဦးစီးဌာန (ရန်ကုန်) မှ ဒုတိယညွှန်ကြားရေးမှူး ဒေါက်တာစုစုပိုင်က စားသုံးသူများ သိသင့်သိထိုက်သည့် အကြောင်းအရာများကို လည်းကောင်း၊ Food Science and Technology Association (FOSTA)မှ ဘဏ္ဍာရေးမှူး ဒေါက်တာရီရီမြင့်က စားသုံးသူများ သိသင့်သိထိုက်သည့် အကြောင်းအရာများကိုလည်းကောင်း ဟောပြောဆွေးနွေးကြသည်။

ယင်းနောက် ဟောပြောဆွေးနွေးသည့် အကြောင်းအရာများထဲမှ ဉာဏ်စမ်းပဟေဠိပြိုင်ပွဲ ကျင်းပခြင်းနှင့် ဆုလက်ဆောင်ချီးမြှင့်ခြင်းတို့ကို ဆောင်ရွက်ကြပြီး ရန်ကုန်တိုင်းဒေသကြီးစားသုံးသူရေးရာ ကော်မတီမှ အတွင်းရေးမှူးက ကျေးဇူးတင်စကား ပြောကြားခဲ့ကြောင်း သိရသည်။

သတင်းစဉ်

ထားဝယ်မြို့၌ ကမ္ဘာ့စားသုံးသူအခွင့်အရေးများနေ့အခမ်းအနား ကျင်းပ

ထားဝယ် မတ် ၁၀

“လူနေမှုဘဝ အစဉ်တည်တံ့ဖို့ မျှတအသွင်ကူးပြောင်းစို့”ဟူသည့် ဆောင်ပုဒ်နှင့်အညီ ကမ္ဘာ့စားသုံးသူအခွင့်အရေးများနေ့ အခမ်းအနားကို ယနေ့နံနက် ၉ နာရီက တနင်္သာရီတိုင်းဒေသကြီးထားဝယ်မြို့ မြို့တော်ခန်းမ၌ ကျင်းပသည်။

အခမ်းအနားတွင် တိုင်းဒေသကြီးဝန်ကြီးချုပ် ဦးမြတ်ကိုက အပြည်ပြည်ဆိုင်ရာစားသုံးသူများအဖွဲ့ (Consumer International)က ဦးဆောင်၍ နှစ်စဉ် မတ် ၁၅ ရက်ရောက်တိုင်း စားသုံးသူများ၏အခွင့်အလမ်းများကို ဂရုပြုမြှင့်တင်သည့်အနေဖြင့် “ကမ္ဘာ့စားသုံးသူအခွင့်အရေးများနေ့” အခမ်းအနားများကို နှစ်စဉ်နှစ်တိုင်း ကမ္ဘာတစ်ဝန်းတွင် ကျင်းပလျက်ရှိကြောင်း၊ ၂၀၁၆ ခုနှစ်မှစတင်၍ နှစ်စဉ် မတ် ၁၅ ရက်ရောက်တိုင်း “ကမ္ဘာ့စားသုံးသူအခွင့်အရေးများနေ့” (World Consumer Rights Day) ကို

ဦးဆောင်ကျင်းပဆောင်ရွက်ခဲ့ရာ ယခုနှစ်တွင် (၁၀)ကြိမ်မြောက်ရောက်ရှိပြီးဖြစ်ကြောင်း၊ စားသုံးသူများအတွက် ကုန်စည်အခြေခံလိုအပ်ချက်များအပေါ် သို့မဟုတ် ဝန်ဆောင်မှုများ၏ စိတ်ကျေနပ်မှုရရှိစေရန်၊ ဘေးအန္တရာယ်ကင်းရှင်းစွာအသုံးပြုခွင့်ရရှိရန်၊ လိုအပ်သောသတင်းအချက်အလက် ပြည့်စုံမှန်ကန်စွာရရှိစေရန်၊ စိတ်ကြိုက်ရွေးချယ်ဝယ်ယူနိုင်ခွင့်ရှိရန်၊ နစ်နာဆုံးရှုံးမှုများရှိပါက ရှင်းလင်းတင်ပြခွင့်နှင့် တိုင်ကြားခွင့်ရရှိရန်၊ နစ်နာဆုံးရှုံးမှုများနှင့်ပတ်သက်၍ ကုစားခွင့်ရရှိစေရန်၊ အသိပညာဗဟုသုတအခွင့်အရေးများနှင့် လိုအပ်သောအချက်အလက်များကို သိရှိလေ့လာခွင့်ရရှိစေရန် အစိုးရနှင့် ပုဂ္ဂလိကတို့ ပူးပေါင်းဆောင်ရွက်ပေးလျက်ရှိကြောင်း၊ တနင်္သာရီတိုင်းဒေသကြီးအတွင်း စားသုံးသူအခွင့်အရေးများအပြည့်အဝရရှိစေရန်နှင့် ရေရှည်တည်တံ့သော လူနေမှုဘဝများ မျှတအသွင်ကူးပြောင်းနိုင်ရေးတို့



အတွက် အစိုးရအဖွဲ့ သက်ဆိုင်ရာဌာနများ၊ အသင်းအဖွဲ့များ၊ လုပ်ငန်းရှင်များက “ကမ္ဘာ့စားသုံးသူအခွင့်အရေးများနေ့” ဆောင်ပုဒ်အတိုင်း ပူးပေါင်းပိုင်းဝန်းကြိုးစားလိုက်နာဆောင်ရွက်ပေးကြရန် လိုအပ်ကြောင်း ပြောကြားသည်။

ထို့နောက် “ကမ္ဘာ့စားသုံးသူအခွင့်အရေးများနေ့”

အထိမ်းအမှတ် Video Clip များပြသရာ တိုင်းဒေသကြီးဝန်ကြီးချုပ်၊ တိုင်းဒေသကြီးဝန်ကြီးများ၊ ဌာနဆိုင်ရာများ၊ စီးပွားရေးလုပ်ငန်းရှင်များနှင့် ဖိတ်ကြားထားသူများက ကြည့်ရှုအားပေးခဲ့ကြောင်း သိရသည်။


တိုင်းဒေသကြီး(ပြန်/ဆက်)

အကြမ်းဖက်အုပ်စုအဖြစ်ကြေညာထားသော NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ ယာယီဆေးပညာဘွဲ့လက်မှတ်(အတု)ဖြင့် UAE နိုင်ငံ ဒူဘိုင်းမြို့တွင် ဆက်လက်ပညာသင်ကြားရန် ဆောင်ရွက်ခဲ့မှုအား ဖော်ထုတ်ဖမ်းဆီးရမိ

နေပြည်တော် မတ် ၁၀
အကြမ်းဖက်အုပ်စု အဖြစ် ကြေညာထားသော CRPH၊ NUG နှင့် ၎င်းတို့၏ လက်ဝဲခံ အဖွဲ့ အစည်းများ၊ ၎င်းတို့နှင့် ဆက်သွယ် နေသော အဖွဲ့အစည်းများ၊ လူ ပုဂ္ဂိုလ်များသည် နိုင်ငံတော်အစိုးရ ၏ ပညာရေးစနစ်ကို ပျက်ပြားစေ ရန် ရည်ရွယ်ချက်ဖြင့် NUG အဖွဲ့ လက်အောက်ခံ တရားမဝင်ဆေး တက္ကသိုလ်(မန္တလေး)မှ ယာယီ ဆေးပညာဘွဲ့လက်မှတ် (အတု) များပြုလုပ်ကာ ပြည်ပတက္ကသိုလ် များတွင် ပညာသင်ကြားနိုင်သည် ဟု မက်လုံးများပေး၍ လိမ်လည် ဆောင်ရွက်လျက် ရှိကြောင်း၊ ၎င်းတို့အပေါ် ယုံကြည်ခဲ့သည့် ကျောင်းသား ကျောင်းသူများ သည် ပြည်ပတက္ကသိုလ်များ၌ ပညာသင်ကြားရန် လျှောက်ထား ရာတွင် စာရွက်စာတမ်းများ၊ ဘွဲ့လက်မှတ်များမှာ တရားမဝင်မှု မရှိသောကြောင့် သက်ဆိုင်ရာ တက္ကသိုလ်များက လက်မခံသည့် အတွက် ကျောင်းတက်ရောက်ရန် အခက်အခဲများ ဖြစ်ပေါ်လျက်ရှိ ကြောင်း သိရသည်။

ကေဇင်ထွန်းသည် ၂၀၁၁ ခုနှစ် မှ ၂၀၁၉ ခုနှစ်အထိ ဆေးတက္ကသိုလ် (မန္တလေး)၌ ပညာသင်ကြားခဲ့ပြီး ကလေးဆေးရုံကြီး(မန္တလေး)နှင့် မန္တလေး ဗဟိုအမျိုးသမီးဆေးရုံ ကြီးတို့တွင် အလုပ်သင်ဆရာဝန် အဖြစ် တာဝန်ထမ်းဆောင်ခဲ့ ကြောင်း၊ ၂၀၂၀ ပြည့်နှစ်တွင် ဆေးတက္ကသိုလ် (မန္တလေး)မှ ဆေးပညာ ဘွဲ့လက်မှတ်ရရှိခဲ့ပြီး ဆက်လက်တာဝန်ထမ်းဆောင်ခဲ့ ခြင်းမရှိဘဲ ပြည်ပသို့ တရားမဝင် ထွက်ခွာသွားခဲ့ပြီး ၂၀၂၄ ခုနှစ် နိုဝင်ဘာလတွင် အကြမ်းဖက် အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင် ဆေးတက္ကသိုလ် (မန္တလေး) ယာယီတက္ကသိုလ် ကောင်စီနာယက သစ္စာမဲ့ဝန်ထမ်း (Disloyal Civil Servant-DCS) ဖြစ်သူ ခင်မောင်လွင် (ဆေးတက္ကသိုလ် - မန္တလေး၊

အကြမ်းဖက်အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင်ဆေးတက္ကသိုလ်(မန္တလေး)မှ ယာယီဆေးပညာဘွဲ့လက်မှတ်အတုအား Notary(သက်သေခံချက်)ပြုလုပ်ပေးခဲ့သည့် တရားခံများဖမ်းဆီးရမိမှု



ပါမောက္ခချုပ်အဖြစ်မှ ထုတ်ပယ်ခံ ထားရသူ)က တရားမဝင်ထုတ်ပေး ခဲ့သည့် ယာယီဆေးပညာဘွဲ့လက် မှတ်(အတု)ဖြင့် ဒူဘိုင်းမြို့တွင်

ဆက်လက် ပညာသင်ကြားရန် အတွက် တရားမဝင်လျှောက်ထား ခဲ့ကြောင်း သိရသည်။ ၂၀၂၅ ခုနှစ် မတ် ၄ ရက်တွင်

ဒူဘိုင်းမြို့ရှိ The Data flow Group Company မှ ကေဇင်ထွန်း၏ ပညာ ဆက်လက်သင်ကြားရန် လျှောက်ထားမှုနှင့် ပတ်သက်၍

သံသယရှိသဖြင့် ယာယီဆေး ပညာဘွဲ့လက်မှတ်အား အတည် ပြုပေးနိုင်ရန် မြန်မာနိုင်ငံရှိ ဆေးတက္ကသိုလ် (မန္တလေး) သို့

အကြောင်းကြားလာခဲ့ရာ အဆိုပါ ယာယီ ဆေးပညာဘွဲ့လက်မှတ် အား တာဝန်ရှိသူများက စိစစ်ခဲ့ ရာ အကြမ်းဖက်အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင် ဆေးတက္ကသိုလ် (မန္တလေး)မှ ထုတ်ပေးသည့် ယာယီဆေးပညာ ဘွဲ့လက်မှတ်(အတု)ဖြစ်ကြောင်း သိရှိရသည့်အတွက် ကျန်းမာရေး ဝန်ကြီးဌာနသို့ ဆက်လက် သတင်းပို့တင်ပြခဲ့သည်။

စာမျက်နှာ ၁၇ သို့ ၀

ရွှေပြည်အောင် Notary ဆိုင် ပိုင်ရှင် ရှေ့နေ လှဝင်း



အောင် Notary ဆိုင်ပိုင်ရှင် အေးသီတာ



Angel Online Notary Service လုပ်ကိုင်သူ အီလုံလွဲထွန်း



လပြည့်ဝန်း Notary ဆိုင်ပိုင်ရှင် ဇာနည်လွင်(ခ) လပြည့်



Notary ဌာနစိတ်(ရန်ကုန်)မှ ဒုတိယညွှန်ကြားရေးမှူး အောင်ကျော်မိုး



Notary ဌာနစိတ်(ရန်ကုန်)မှ ရုံးအုပ် နိုင်နိုင်းလတ်



Notary ဌာနစိတ်(ရန်ကုန်)မှ ရုံးအုပ် မောင်မောင်ချစ်စန်းဦး

○ စာမျက်နှာ ၁၆ မှ

ကေဇင်ထွန်း၏ ယာယီဆေးပညာ

ဘွဲ့လက်မှတ်(အတု)ပြုလုပ်ပေးခဲ့

မှုနှင့်ပတ်သက်၍ စိစစ်ရန်အတွက်

၂၀၂၅ ခုနှစ် မတ် ၅ ရက်တွင်

ရန်ကုန် တိုင်းဒေသကြီး

ကျောက်တံတား မြို့နယ်ရှိ

ရွှေပြည်အောင် Notary ဆိုင်

ပိုင်ရှင် ရှေ့နေ လှဝင်း၊ လပြည့်ဝန်း

Notary ဆိုင်ပိုင်ရှင် ဇာနည်လွင်

(ခ)လပြည့်နှင့် နိုင်ငံခြားရေးဝန်ကြီး

ဌာန ကောင်စစ်ရေးရာနှင့်ဥပဒေ

ရေးရာဦးစီးဌာန Notary ဌာနစိတ်

(ရန်ကုန်)မှ ဒုတိယညွှန်ကြားရေး

မှူး အောင်ကျော်မိုးတို့ သုံးဦးကို

လည်းကောင်း၊ မတ် ၆ ရက်တွင်

Notary ဌာနစိတ် (ရန်ကုန်)မှ

ရုံးအုပ်များဖြစ်ကြသော နိုင်နိုင်

လတ်နှင့် မောင်မောင်ချစ်စန်းဦး၊

ကျောက်တံတားမြို့နယ်ရှိ အောင်

Notary ဆိုင်ပိုင်ရှင် အေးသီတာနှင့်

ဆိပ်ကြီးခနောင်တို့ မြို့နယ်ရှိ

Angel Online Notary Service

လုပ်ကိုင်သူ အိလဲ့လဲ့ထွန်းတို့

လေးဦးကို လည်းကောင်း

ထိန်းသိမ်းဆောင်ရွက်ခဲ့ပါသည်။

၎င်းတို့ကို စိစစ်ရရှိချက်များအရ

၂၀၂၄ ခုနှစ် နိုဝင်ဘာလတွင်

ကေဇင်ထွန်းက အိလဲ့လဲ့ထွန်း

(Angel Online Notary Service)

ကိုဆက်သွယ်၍ ၎င်း၏အကြမ်း

ဖက်အုပ်စုအဖြစ် ကြေညာထား

သော NUG အဖွဲ့ လက်အောက်ခံ

တရားမဝင် ဆေးတက္ကသိုလ်

(မန္တလေး)မှ ယာယီဆေးပညာဘွဲ့

လက်မှတ်(အတု)ကို Notary

(သက်သေခံချက်)ပြုလုပ်ပေးရန်

ငွေကြေးပေး၍ စေခိုင်းခဲ့ရာ

အိလဲ့လဲ့ထွန်းက ကေဇင်ထွန်း၏

ဘွဲ့လက်မှတ်(အတု)ကို Notary

(သက်သေခံချက်) ပြုလုပ်ရန်နှင့်

Notary ဌာနစိတ် (ရန်ကုန်)မှ

ထပ်ဆင့်လက်မှတ်ရရှိရန် ဇာနည်

လွင် (ခ) လပြည့် (လပြည့်ဝန်း

Notary ဆိုင်ပိုင်ရှင်)ကို ငွေကြေး

ပေး၍ ထပ်မံစေခိုင်းခဲ့ကြောင်း၊

ဇာနည်လွင်(ခ)လပြည့်သည် ၎င်း

Notary (သက်သေခံချက်)(အတု)

ကို ရှေ့နေ လှဝင်း (ရွှေပြည်အောင်

Notary ဆိုင်ပိုင်ရှင်) ထံသို့

ငွေကြေးပေး၍ ရှေ့နေလက်မှတ်

ရေးထိုးစေခဲ့ပြီး အေးသီတာ

(အောင် Notary ဆိုင်ပိုင်ရှင်)နှင့်



အကြမ်းဖက်အုပ်စုအဖြစ်ကြေညာထားသော NUG

အဖွဲ့လက်အောက်ခံ တရားမဝင် ဆေးတက္ကသိုလ်

(မန္တလေး)က ထုတ်ပေးထားသည့် ကေဇင်ထွန်း၏

ယာယီဆေးပညာဘွဲ့လက်မှတ်အတုကို Notary

(သက်သေခံချက်) ပြုလုပ်ထားရှိမှု။

ချိတ်ဆက်၍ နိုင်ငံခြားရေးဝန်ကြီး

ဌာနမှ ထပ်ဆင့်လက်မှတ်ရရှိနိုင်

ရန် ငွေကြေးပေး၍ စေခိုင်းခဲ့

ကြောင်း၊ အေးသီတာသည် ၎င်း

Notary(သက်သေခံချက်)(အတု)

ကို နိုင်ငံခြားရေးဝန်ကြီးဌာန

နီကြီဌာနစိတ် (ရန်ကုန်)တွင်

လက်မှတ်ရေးထိုးနိုင်ရန် ပွဲစား

ခိုင်ခိုင် (ထွက်ပြေးတိမ်းရှောင်)

ကို ငွေကြေးပေး၍ စေခိုင်းခဲ့

ကြောင်း သိရှိရသည်။

ပွဲစား ခိုင်ခိုင် (ထွက်ပြေး

တိမ်းရှောင်)သည် ကေဇင်ထွန်း၏

Notary(သက်သေခံချက်)(အတု)

ကို Notary ဌာနစိတ် (ရန်ကုန်)

မှ ထပ်ဆင့်လက်မှတ်ရရှိရန်

ရုံးအုပ် မောင်မောင်ချစ်စန်းဦးနှင့်

ရုံးအုပ် နိုင်နိုင်လတ်တို့ကို

ငွေကြေးပေး၍ ဆောင်ရွက်စေခဲ့

ကြောင်း၊ ရုံးအုပ် မောင်မောင်ချစ်

စန်းဦးနှင့် ရုံးအုပ် နိုင်နိုင်လတ်တို့က

Notary(သက်သေခံချက်)(အတု)

ကို ဒုတိယညွှန်ကြားရေးမှူး


အောင်ကျော်မိုးထံသို့ ဆက်လက်

တင်ပြခဲ့ကြောင်း၊ ဒုတိယ

ညွှန်ကြားရေးမှူး အောင်ကျော်မိုး

က ငွေကြေးရယူ၍ ၎င်း Notary

(သက်သေခံချက်) (အတု) ကို




ဆေးတက္ကသိုလ်(မန္တလေး)မှ

ရရှိခဲ့သည့်

ကေဇင်ထွန်း၏

ဆေးပညာဘွဲ့လက်မှတ်။



အကြမ်းဖက်အုပ်စုအဖြစ်ကြေညာထားသော NUG

အဖွဲ့လက်အောက်ခံ တရားမဝင် ဆေးတက္ကသိုလ်

(မန္တလေး)က ထုတ်ပေးထားသည့် ကေဇင်ထွန်း၏

အမှတ်စာရင်းအတု။



ရှေ့နေ လှဝင်း၏ Notary (သက်သေခံချက်)ပြုလုပ်ရာတွင် အသုံးပြုခဲ့သည့် မှတ်ပုံတင်စာအုပ်နှင့်

တံဆိပ်တုံးများကို တွေ့ရစဉ်။

လက်မှတ်ရေးထိုးပေးခဲ့ကြောင်း

စိစစ်တွေ့ရှိရသည်။

သို့ဖြစ်၍ အကြမ်းဖက်အုပ်စု

အဖြစ် ကြေညာထားသော NUG

အဖွဲ့ လက်အောက်ခံ တရားမဝင်

ဆေးတက္ကသိုလ် (မန္တလေး)

ယာယီ တက္ကသိုလ်ကောင်စီက

ထုတ်ပေးခဲ့သည့် တရားမဝင်

ယာယီ ဆေးပညာဘွဲ့လက်မှတ်

အတုဖြင့် UAE နိုင်ငံ ချီတိုင်းမြို့တွင်

ဆက်လက် ပညာသင်ကြားရန်

လျှောက်ထားသည့် ကေဇင်ထွန်း

အား Black List (အမည်မညွှန်း

စာရင်း) ရေးသွင်း၍ ဖော်ထုတ်

ဖမ်းဆီးကာ တရားဥပဒေနှင့်အညီ

ထိရောက်စွာအရေးယူဆောင်ရွက်

သွားမည်ဖြစ်ပြီး ကေဇင်ထွန်း၏

ယာယီ ဆေးပညာဘွဲ့လက်မှတ်

(အတု)ကို Notary(သက်သေခံ

ချက်)ပြုလုပ်ပေးခဲ့သူများဖြစ်ကြ

သော အိလဲ့လဲ့ထွန်း (Angel

Online Notary Service)၊ ဇာနည်

လွင်(ခ)လပြည့် (လပြည့်ဝန်း

Notary ဆိုင်ပိုင်ရှင်)၊ ရှေ့နေလှဝင်း

(ရွှေပြည်အောင် Notary ဆိုင်

ပိုင်ရှင်)နှင့် အေးသီတာ(အောင်

Notary ဆိုင်ပိုင်ရှင်)တို့ လေးဦး

ကိုလည်းကောင်း၊ ၎င်းဘွဲ့

လက်မှတ် (အတု)ကို ထပ်ဆင့်

လက်မှတ်ရေးထိုးခြင်းများ ဆောင်

ရွက်ပေးခဲ့သည့် နိုင်ငံခြားရေး

ဝန်ကြီးဌာန Notary ဌာနစိတ်

(ရန်ကုန်)မှ ဒုတိယညွှန်ကြားရေး

မှူး အောင်ကျော်မိုး၊ ရုံးအုပ်များ

ဖြစ်ကြသော နိုင်နိုင်လတ်နှင့်

မောင်မောင်ချစ်စန်းဦးတို့ သုံးဦး

ကိုလည်းကောင်း၊ ထွက်ပြေး

တိမ်းရှောင်နေသူ ပွဲစား ခိုင်ခိုင်

ကိုလည်းကောင်း ထိရောက်စွာ

အရေးယူဆောင်ရွက်သွားမည်ဖြစ်

သည်။

မိဘပြည်သူများ အနေဖြင့်

လည်း မိမိတို့၏ သား သမီးများ

အား နိုင်ငံတော်အစိုးရက ဖွင့်လှစ်

ထားသောတက္ကသိုလ်များတွင်သာ

တက်ရောက် ပညာသင်ကြားစေ

ရေး ပူးပေါင်းပါဝင် ဆောင်ရွက်ကြ

ရန်၊ အကြမ်းဖက်အုပ်စုအဖြစ်

ကြေညာထားသော NUG အဖွဲ့က

တရားမဝင် ဖွင့်လှစ်ထားသည့်

တက္ကသိုလ်အပါအဝင် ပညာရေး

ကျောင်းများတွင် စာသင်ကြားမှု

များ မပြုလုပ်ရန်၊ ၎င်းတရားမဝင်

တက္ကသိုလ်များ၊ ပညာရေးကျောင်း

များ၊ အွန်လိုင်းပညာရေးစနစ်များ

နှင့်ပတ်သက်၍ သတင်းရရှိပါက

သက်ဆိုင်ရာသို့ လျှို့ဝှက်စွာ

ဆက်သွယ် သတင်းပေးပို့စေလို

ကြောင်း သတင်းထုတ်ပြန်ထား

ကြောင်း သိရသည်။

သတင်းစဉ်

တောင်တွင်းကြီးမြို့နယ်၌ သမဝါယမလုပ်ငန်းများ ဖွံ့ဖြိုးတိုးတက်ရေး ကွင်းဆင်းဆောင်ရွက်

တောင်တွင်းကြီး မတ် ၁၀

မကွေးတိုင်း ဒေသကြီး

တောင်တွင်းကြီးမြို့နယ်၌ သမ



သမဝါယမဦးစီးဌာနမှ တိုင်းဒေသ

ကြီးဦးစီးမှူးနှင့် တာဝန်ရှိသူများ

က ကွင်းဆင်းဆောင်ရွက်သည်။

ကြည့်ရှုစစ်ဆေး

ထိုသို့ ဆောင်ရွက်ရာတွင်

ပြည့်ဖြိုးအောင် ရောင်းဝယ်ရေး

သမဝါယမ အသင်းသားများ

ဆောင်ရွက်သည့် အသေးစား၊

အငယ်စားနှင့် အလတ်စား

(MSME) လုပ်ငန်းများဖြစ်သည့်

ပဲကြော်၊ ပဲလှော်လုပ်ငန်းများ

ဆောင်ရွက်နေမှုကို ကြည့်ရှု

စစ်ဆေးသည်။

ထို့နောက် တောင်တွင်းကြီးမြို့

နယ် သမဝါယမဦးစီးဌာနမှ

ဝန်ထမ်းများနှင့် တွေ့ဆုံကာ

မြို့နယ်အတွင်း သမဝါယမဖွံ့ဖြိုး

တိုးတက်ရေး လုပ်ငန်းများ

ဆောင်ရွက်ရာတွင် မိမိတို့

တာဝန်ယူဆောင်ရွက်လျက်ရှိ

သည့် နယ်ပယ်အလိုက် လုပ်ငန်း

ကျွမ်းကျင်မှုရှိစေရေး၊ သမဝါယမ

ဖွံ့ဖြိုးတိုးတက်ရေး လုပ်ငန်းများ

နှင့် ပတ်သက်၍ ဆွေးနွေးပြော

ကြားခဲ့ကြောင်း သိရသည်။

နောင်နောင်(ဗိသနန်းမြေ)



မကွေးတိုင်းဒေသကြီး ပွင့်ဖြူမြို့ (အထက) စာစစ်ဌာနနှင့်

ကုန်းဇောင်းကျေးရွာ(အထက)စာစစ်ဌာနတို့တွင် မီးဘေးအန္တရာယ်

ကြိုတင်ကာကွယ်ရေး မီးဘေးလုံခြုံရေး အကြံပြုစစ်ဆေးခြင်းကို

မတ် ၉ ရက် နံနက်ပိုင်းက မြို့နယ်မီးသတ်ဦးစီးမှူး ဦးရဲလင်းနောင်နှင့်

တာဝန်ရှိသူများ ကွင်းဆင်းဆောင်ရွက်စဉ်။ မြို့နယ်(ပြန်/ဆက်)

Royal Sayarsan (High Rise Building) Condominium အဆင့်မြင့်ကွန်ဒိုတိုက်ခန်းများနှင့် ပတ်သက်၍ တိုက်ခန်းဝယ်ယူသူများ၏ လွှဲအပ်ညွှန်ကြားချက်အရ ဒေါ်ခင်ခင်ဌေး (ကျုံမငေး)(တရားလွှတ်တော်ရှေ့နေ) (စဉ်-၁၂၈၉၈)၊ ဦးအင်ပို့(တရားလွှတ်တော်ရှေ့နေ) (စဉ်-၆၇၁၅)၊ ဒေါ်စန်းဌေး(တရားလွှတ်တော်ရှေ့နေ) (စဉ်-၈၄၅၄)၊ ဒေါ်ဥမ္မာဆွေ(တရားလွှတ်တော်ရှေ့နေ) (စဉ်-၇၈၄၁)၊ ဒေါ်စန္ဒာမြင့် (တရားလွှတ်တော်ရှေ့နေ) (စဉ်-၁၂၆၁၄)၊ ဦးစိုးမင်းအောင်(တရားလွှတ်တော်ရှေ့နေ)(စဉ်-၁၈၄၃၉)၊ ဒေါ်နွေးထွေးလှိုင် (တရားလွှတ်တော်ရှေ့နေ) (စဉ်-၁၈၄၉၅)၊ ဦးစံတင် (တရားလွှတ်တော်ရှေ့နေ) (စဉ်-၁၃၅၀၀)၊ ဒေါ်အေးအေးမာ (တရားလွှတ်တော်ရှေ့နေ) (စဉ်-၁၈၆၀၃)၊ ဒေါ်အေးအေးမွန်(တရားလွှတ်တော်ရှေ့နေ) (စဉ်-၁၈၈၈၅)တို့၏ (၉-၃-၂၀၂၅)ရက်စွဲပါ ကြေးမုံသတင်းစာ စာမျက်နှာ - ၂၆ တွင် ဖော်ပြပါရှိသည့် အများသိစေရန်ကြေညာချက်အပေါ်

Royal Sayarsan (High Rise Building) Condominium အဆင့်မြင့်ကွန်ဒိုတိုက်ခန်းများနှင့်ပတ်သက်၍ အမည်ပေါက်မြေရှင်ဘက်မှ ပြန်လည်ရှင်းလင်းခြင်းနှင့် အများသိစေရန်ကြေညာခြင်း

Royal Sayarsan (High Rise Building) Condominium အဆင့်မြင့်ကွန်ဒိုတိုက်ခန်းများနှင့် ပတ်သက်၍ မြေရှင်ဖြစ်သူမှ အစိုးရဌာနများ၊ ညွှန်ကြားချက်များကို အပြည့်အဝလိုက်နာဆောင်ရွက်ရသူဖြစ်သည့်အတွက် တိုက်ဆောက်လုပ်နေစဉ်အတွင်း ကိုဗစ်(Covid- 19)ကပ်ရောဂါများဖြစ်ပွားခြင်းနှင့် ၂၀၁၆/၂၀၁၇ ခုနှစ်များတွင် အထပ်မြင့်အဆောက်အဦများအတွက် အစိုးရဌာနမှ ညွှန်ကြားချက်များကြောင့် ဆောက်လုပ်ရေးလုပ်ငန်းများကို ရပ်နားခဲ့ရသည်မှာ ယခုဝယ်ယူသည်ဟုအဆိုရှိသည့် လူပုဂ္ဂိုလ်(၁၈)ဦး အပါအဝင် မြန်မာနိုင်ငံရှိပြည်သူလူထုတိုင်း သိရှိထားပြီးသောအကြောင်းခြင်းရာများဖြစ်သည့်အတွက် (၉-၃-၂၀၂၅)ရက်စွဲပါ ကြေးမုံသတင်းစာတွင် ဖော်ပြထားသည့် (၆)နှစ်ကျော်ကြာမြင့်သည့်အချိန်ထိ အကြောင်းအမျိုးမျိုးပြ၍ ရွှေ့ဆိုင်းချိန်းဆိုနေခဲ့ပါသည် ဆိုသော စွပ်စွဲဖော်ပြချက်များမှာ မှန်ကန်မှုမရှိပါ။

(၃၀-၅-၂၀၁၉)နေ့တွင် Royal Sayarsan (High Rise Building) Condominium ၏ တိုက်ခန်းများအားလုံး အချောသပ်ပြီးစီးခဲ့သော်လည်း ဝယ်ယူသူများသို့ တိုက်ခန်းများလက်ရောက်ပေးအပ်ခဲ့ခြင်းမရှိပါဟူသော စွပ်စွဲဖော်ပြချက်များသည်လည်း လူနေထိုင်ရန် အဆင်သင့်မဖြစ်သေးသည့် အခန်းများကို မြေရှင်တစ်ဦးအနေဖြင့် လက်လွှတ်စပယ်လက်ရောက်အပ်နှံ၍လုံးဝမဖြစ်နိုင်သည်ကို လူကြီးမင်း (၁၈)ဦးစလုံးအား ကိုယ်တိုင်ကိုယ်ကျ ရှင်းလင်းအသိပေးပြောကြားခဲ့ပြီးဖြစ်သည်ကို သိရှိပါလျက်နှင့် လက်ရောက်ပေးအပ်ရန် သတင်းစာတွင်ထည့်သွင်း ကြေညာ၍ တောင်းဆိုခြင်းသည် ကျွန်ုပ်မိတ်ဆွေ Royal Sayarsan (High Rise Building) Condominium ၏ မြေရှင်ဖြစ်သူ ဦးဖုံရှောက်စု(ခ)ဦးစံဝင်းနှင့် ကုမ္ပဏီဖြစ်သည့် သန်းထိုက်လူကျောက်မျက်ရတနာကုမ္ပဏီလီမိတက်၏ အကျိုးစီးပွားထိခိုက်နစ်နာဆုံးရှုံးစေရန် ရည်ရွယ်လျက် အများပြည်သူထင်ယောင်ထင်မှား ဖြစ်စေရန် ရည်ရွယ်ချက်ရှိရှိကြေညာခြင်းသာဖြစ်ပါသည်။

(၉-၃-၂၀၂၅)ရက်စွဲပါ ကြေးမုံသတင်းစာပါ အကြောင်းခြင်းရာ အချက်အလက်များနှင့်ပတ်သက်၍ ယခုကြေညာစာပါသည့်နေ့မှ (၇)ရက်အတွင်း ပြန်လည်ရုပ်သိမ်းပယ်ဖျက်ကြောင်း သတင်းစာများတွင် ပြန်လည်ဖော်ပြကြေညာပေးရန်နှင့် အကယ်၍ လိုက်နာဆောင်ရွက်ခြင်းမရှိပါက တည်ဆဲဥပဒေများနှင့်အညီ ထိရောက်စွာ အရေးယူဆောင်ရွက်မည်ဖြစ်ကြောင်း အများသိစေရန် ပြန်လည်ရှင်းလင်းကြေညာအပ်သည်။

၎င်းအပြင် ကြေညာစာပါ အပိုဒ်(၂)တွင်ပါရှိသည့် ဖော်ပြချက်သည် လူကြီးမင်း (၁၈)ဦးစလုံးတို့မှ ခွင့်ပြုချက်မရှိဘဲ အချက်အလက်များကို အရပ်ရပ်သိဖော်ပြကြေညာချက်နှင့်ပတ်သက်၍ အလုံးစုံတာဝန်ယူ တာဝန်ခံရမည်ဖြစ်ပါကြောင်းနှင့်နစ်နာမှုအစုစုအတွက် လူကြီးမင်းတို့တွင် အလုံးစုံတာဝန်ရှိပါကြောင်း ထပ်လောင်းကြေညာအပ်ပါသည်။

**အမည်ပေါက်မြေရှင်၏ လွှဲအပ်ညွှန်ကြားချက်အရ-
ဒေါ်ရီစလင်း**

တရားလွှတ်တော်ရှေ့နေ (စဉ် - ၉၆၈၅)

တိုက်အမှတ်-၅၅၊ ဒုတိယထပ်၊ အခန်း-၇၊ မဟာဗန္ဓုလပန်းခြံလမ်း၊ ကျောက်တံတားမြို့နယ်၊ ရန်ကုန်တိုင်းဒေသကြီး။

Ph-09-5093115

